
ПРЫСЯГА І ЗАРОК 


Да Першага Зьезду беларусаў сьвету 


Улетку 1919 году, калі чужацкія аку- 
пацыйныя сілы тапталі кволыя па- 
расткі беларускай нацыянальнай дзяр- 
жаўнасьці, Янка Купала ў вершы 
«Паўстань з народу нашага...» клі- 
каў народнага Прарока і ўмаляў яго: 

Зьбяры ў адну ўсю Беларусь сям'ю, 

Вазьмі зь яе прысягу і зарок, 

Што не прадасьць сябе, сваю 

ЗЯМЛЮ... 

Зьняць путы Бацькаўшчыне ўстань, 

Прарок... 

Як і тры чверці стагодзьдзя таму, 

Купалава мальба гучыць 1 сёньня тры- 


вожна надзённым заклікам: не прадаць . 


сябе, сваю зямлю, ня здрадзіць ідэі 
вольнай дэмакратычнай Беларусі!.. 

Путы парваныя, але ня зьнятыя. Яны 
відны яшчэ на шмат якіх помніках ня- 
даўнае трагічнае мінуўшчыны, на ву- 
лічных знакох, назовах некаторых ін- 
стытуцыяў, на мове, на сьведамасьці. 
Яшчэ можа адбыцца гандаль Белару- 
СЯЙ... 

У гэтым гістарычна адказным часе, 
упяршыню за паваеннае саракагодзь- 
дзе, на пачатку ліпеня сёлета ў ста- 
лічным Менску зьбіраецца зблізку й 
здалёк Беларуская Сям'я, Першы 
Зьезд беларусаў сьвету. 


“Што гэта за падзея? Якое ейнае зна- 
чэньне? Чым гэты зьезд павінен стац- 
ца? 

Зьезд беларусаў сьвету-- гэта далей- 
шы, і вельмі важны, крок у замацоў- 
ваньні нацыянальна-ідэйнага адзін- 
ства беларускага народу і справы буда- 
ваньня беларускай дзяржаўнасьці. 

Значэньне Зьезду беларусаў сьвету ў 
тым, што падзея гэтая дэманструе са- 
бой прыцягальную сілу ідэалу Воль- 
най Беларусі, паказвае вернасьць гэ- 
таму ідэалу раскіданых па цэлым сьве- 
це сыноў 1 дачок Бацькаўшчыны, іхную 
салідарнасьць з патрыётамі на родных 
землях. 

Першы Зьезд беларусаў сьвету паві- 
нен запачаткаваць трыдыцыю гэткіх 
зьездаў -- магчыма, што чатыры-пяць 
гадоў -- каб ніколі больш не пары- 
валася сувязь паміж грамадзянамі Бе- 
ларусі і ўраджэнцамі Беларускай зям- 
лі, раскіданымі па цэлым сьвеце -- 
каб іх заўсёды лучыла духовая і фізыч- 
ная повязь у працы і творчых нама- 
ганьнях на карысьць дэмакратыі, пра- 
воў чалавека, мірнага сужыцьця з сусе- 
дзямі ды на дабро ўсіх грамадзянаў 
вольнай Беларускай Дзяржавы. 





СТ. ШУШКЕВІЧ ЗАПРОШАНЫ Ў ЗША 


На сустрэчы з амэрыканскім паслом 
па справах раззбраеньня Джэймсам 
Гудбі Старшыня ВС Беларусі Стані- 
слаў Шушкевіч сказаў: «Я сапраўды ат- 
рымаў запрашэньне ад Вашага прэзы- 
дэнта 1 вельмі ганаруся гэтым. Мы бу- 
дзем самым старанным чынам рыхта- 
вацца да гэтага візыту, каб ён быў 
выніковым, а ня проста прадстаўні- 
чым». (ВТ, 29.04.9311) 

Візыт Шушкевіча ў Амэрыку, калі 
ня здарыцца нічога непрадбачанага, 
адбудзецца ў другой палавіне ліпеня 
сёлета. 


«ГАРАЧАЯ ЛІНІЯ» 
ВАШЫНГТОН -- МЕНСК 


Паводля амэрыканска- -беларускай 
дамоўленасьці, дасягнутай на пачатку 
красавіка сёлета, амэрыканскі бок 
падрадзіўся даць Беларусі ў травені- 
чэрвені патрэбнае абсталяваньне для 
стварэньня першага каналу хуткадзей- 
най спадарожнікавай сувязі, гэтак зва- 
най гарачай лініі Менск -- Вашынг- 
тон. Увод каналу сувязі намечаны на 31 
жніўня сёлета. Другая чарга лініі 
прадбачыцца на ліпень 1994 году. (ВТ, 
9.04.93;9) 


АКТЫВІЗАЦЫЯ ГРАМАДЗТВА 


У Міністэрстве юстыцыі: Рэспублі- 
кі Беларусь зарэгістравана больш за 
500 грамадзкіх арганізацыяў. Прадба- 
чыцца, што ў недалёкай будучыні іх 
будзе 1,5 тысячы. Паводля колькасьці 
арганізацыяў на душу жыхарства, бе- 
ларусы суступаюць толькі расіянам. 
(ВТ, 17.05.9316) 


ПОЛЬСКА-ЎКРАІНСКАЕ 
ПАДТРЫМАНЬНЕ БЧС 


Прэзыдэнты Польшчы і Ўкраіны, 
Лех Валэнса і Леанід Краўчук -- га- 
лоўныя прыхільнікі стварэньня ў Цэн- 
тральнай Эўропе сыстэмы бясьпекі, у 
якую ўвайшлі- -б усе дзяржавы Цэн- 
тральнай Эўропы за выключэньнем Ра- 
сеі. Вэнгерскі прем 'ер Ёзэф Антал 
падтрымаў на мінулым месяцы гэтую 
ідэю ў сваіх гутарках з Краўчуком. 
Украінскія ўрадаўцы кажуць, што ін- 
шыя дзяржавы рэгіёну таксама пад- 
трымваюць ідэю такога саюзу. Як па- 
ясьніў заступнік міністра замежных 
спраў Украіны Барыс Тарасюк, гутар- 
ка тут ідзе не пра стварэньне нейкага 
ваеннага блёку ці арганізацыі, а пра 
мэханізм сталых кансультацыяў. «Мы 
ня маем намеру ствараць ахоўную пала- 
су паміж намі і Расеяй або неда- 
пушчаць Расею да інтэграцыі ў Эўро- 
пу», зазначыў Тарасюк. 


Як сказаў аднак Валэнса на ўкраін- 
скім тэлебачаньні ў часе нядаўнага ві- 
зыту на Ўкраіну, у яго й Краўчука за- 
шмат нутраных цяжкасьцяў, каб зай- 
мацца цяпер справай кансалідацыі да- 
чыненьняў паміж Украінай, Польш- 
чай ды іншымі суседнімі дзяржавамі. 
(Паводля Ройтэра з Кіева, 24 травеня). 


Балтыцка-чарнаморская садруж- 
насьць, ідэю якое падтрымвае і Бела- 
рускі Народны Фронт, застаецца, та- 
кім чынам, справаю будучыні. Тым ня 
менш, ідэя гэтая мае сваіх уплывовых 
прыхільнікаў. 


ПРАГРАМА 


СЬВЯТКАВАНЬНЯЎ, КАНФЭРЭНЦЫЯЎ, ПЕРШАГА ЗЬЕЗДУ 
БЕЛАРУСАЎ СЬВЕТУ Ў БЕЛАРУСІ Ў ЧЭРВЕНЬЛІПЕНІ 1993 Г. 


25-27 чэрвеня -- у Менску й За- 
слаўі 200-годзьдзе Менскай епархіі. 

28 чэрвеня -- 2 ліпеня -: у Горад- 
ні, у Горадзенскім Унівэрсытэце імя 
Янкі Купалы, Міжнародная канфэ- 
рэнцыя «Рым-ІУ», прысьвечаная праб- 
лемам узаемадзеяньня нацыяналь- 
ных і рэгіянальных культураў, куль- 
турнаму памежжу Беларусі, Летувы, 
Польшчы і Ўкраіны. 

6-7 ліпеня -- у Менску 3-я Ўсебе- 
ларуская палітычная канфэрэнцыя 
па пытаньнях: 

1. Юрыдычная і палітычная ацэнка 
рашэньняў 2-й Бэрлінскай канфэрэн- 
цыі. 

2. Палітычная сытуацыя ў сучаснай 
Беларусі. 

З. Прынцыпы канстытуцыйнага і 
дзяржаўнага ладу дэмакратычнай не- 
залежнай Беларусі. 

На канфэрэнцыю запрашаюцца 


прадстаўнікі ўсіх партый і рухаў 


дэмакратычнай арыентацыі, якія іс- 
нуюць у Беларусі, і грамадзка-палі- 
тычных арганізацый беларускай ды- 
яспары. 

5-1 ліпеня -- Першы зьезд бела- 
русаў сьвету. 

Пленарныя паседжаньні (8-10 ліпе- 
ня) будуць праходзіць у Менску ў па- 
мешканьні Вялікага дзяржаўнага 
акадэмічнага тэатру опэры й балету. 
Рагістрацыя й разьмяшчэньне 
ўдзельнікаў зьезду будуць право- 
дзіцца зь 5 ліпеня ў гатэлі «Бела- 
русь». 

Усе запрошаныя ўдзельнікі ў часе 
работы зьезду (5-11 ліпеня) забясь- 
печваюцца месцамі ў гатэлі, харча- 


ваньнем і культурна-турыстычнай 


праграмай за кошт Аргкамітэту. 

На 6-7 ліпеня для ўдзельнікаў 
зьезду заплянаваныя падарожжы 
ўдзел у сьвяткаваньні Купальля, 
культурна-масавых мерапрыемствах 
у Наваградку і Нясьвіжы. Аб сваіх 
асабістых плянах просіцца паведа- 
міць Аргкамітэту на адрас: 220053 
Беларусь, Менск, Даўгінаўскі тракт, 
52-9. Нумары тэлефону: (0172) 273- 
238, 270-140, 370-544, 384-437; факс: 
(0172) 370-544 або 274-521. 


ПРАГРАМА (ПРЫКЛАДНАЯ) 


работы Першага Зьезду беларусаў 
сьвету 8-10 ліпеня 1993 г. 


8 ліпеня 

Адкрыцьцё зьезду. 

Прывітаньні. 

Асноўны даклад ад сусьветнай бела- 
рускай грамадзкасьці «Шляхі і 
пэрспэктывы беларускай дзяржаў- 
насьці». 

Даклад ад ураду Рэспублікі Бела: 
русь «Эканамічная сытуацыя і маг- 
чымасьці выхаду з крызісу». 

Даклад ад Рады Згуртаваньня белару- 
саў сьвету «Бацькаўшчына» «ЗБС 
Бацькаўшчына” на цярністым шля- 





ху яднаньня беларусаў сьвету». 
Выступленьні ўдзельнікаў зьезду. 
Вечар-- канцэрт беларускага мастац- 
тва. 


9 ліпеня 

Работа круглых сталоў па тэмах. 

-- Беларуская дзяржаўнасьць 

-- Беларуская гаспадарка, прадпрый- 
мальніцтва. 

-- Беларуская культура і інш. 


Асноўная мэта работы круглых ста- 
лоў -- аналіз сытуацыі ў Беларусі ў 
адпаведнасьці са сваёю тэмаю, збор 
прапаноў, рэкамэндацый, парадаў для 
наладжваньня далейшага супрацоў- 
ніцтва, абмеркаваньне шляхоў дапа- 
могі беларускай дыяспары з боку Рэс- 
публікі Беларусь і аказаньне дапа- 
могі рэспубліцы з боку замежных 
беларусаў. Форма работы -- даклады, 
выступленьні, спрэчкі, дыскусіі, 
заўвагі, вольны абмен думкамі. 

Вечар -- сустрэчы па інтарэсах ва 
ўстановах, арганізацыях, на прадпры- 
емствах, у творчых саюзах, грамадз- 
кіх арганізацыях. 


10 ліпеня 

Пленарнае паседжаньне. 

Падагульненьне работы круглых ста- 
лоў, выступленьні кіраўнікоў. 

Прыняцьце заключных дакумэнтаў. 

Выбары кіруючых органаў. 

Вечар-- сяброўская вечарына, часта- 
ваньне беларускімі стравамі. 


Пад час работы Зьезду беларусаў 
сьвету будзе праведзены Форум для 
беларускіх дзяцей у маляўнічым кутку 
Беларусі ў летніку на возеры Нарач. 
Вашы дзеці, унукі змогуць глыбей па- 
знаёміцца з народнымі звычаямі і 
традыцыямі, пасябраваць са сваімі 
аднагодкамі, зрабіць цікавыя ван- 
дроўкі па Беларусі, навучыцца сыія- 
ваць беларускія народныя песьні. 
Удзельнікаў Форуму чакаюць цікавыя 
сустрэчы са знакамітымі людзьмі, 
экскурсіі, розныя імпрэзы і канцэр- 


сты, спартыўныя спаборніцтвы і 


гульні. 

Пра ваша жаданьне прыняць удзел у 
Нарачанскім Форуме Аргкамітэт про- 
сіць. паведаміць загадзя на вышэй па- 
дзеныя адрас ці нумары тэлефону і 
факсу. 

ВІЕГАВОЭ 
Веіагизап Меузрарег іп пе Егее УУогіЧ 
РоуЫізпеа топіпіу бу 
ВЕГАЕОЗАМ АМЕВІСАМ А5З5ОСІАТІОК, ІМС. 
баБесгір(іоп б 25 уеагіу 


«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 





«ЛЕПШ-БЫ МЯНЕ АДРАЗУ ЗАСТРЭЛІЛІ» 


Пад такім загалоўкам паявіўся ар- 
тыкул у газэце «Наша Слова» за 20 
студзеня 1993 г. Людмілы Краснадуб- 
скай. У 1945 г. яна паступіла ў Глы- 
боцкае пэдагагічнае вучылішча. Цяж- 
кія былі пасьляваенныя гады, ня было 
паперы да пісаньня, дык карысталіся 
паперай выкінутай з розных устано- 
ваў, на якой адзін бок ня быў запісаны. 
Дык вось аднойчы трапіў у рукі апы- 
тальнік, дзе нейкі небарака ня ведаў, 
што адказаць у рубрыцы «Нацыя- 
нальнасьць», ды паставіў «тутэйшы». 
Гэта дало ёй і яе сябрам імпульс 
заснаваць патрыятычную супалку з мэ- 
тай паглыбленьня нацыянальнай сьве- 
дамасьці ды пашырэньня інфармаць! 
аб нашай гісторыі, сымболіцы і ку- 
льтуры. Пазьней далучылася да іх 
пастаўская група ды яны заснавалі 
Саюз Беларускіх Патрыётаў. Прыся- 
гнуўшы на вернасьць беларускаму 
народу, яны ўзяліся працаваць над 
тым, каб наш народ стаўся гаспадаром у 
сваёй хаце. Гэта было ўжо вялізарнае 
праступства ў вачох савецкіх 
акупацыйных уладаў. Далейшы пара- 
дак вядомы. Людмілу арыштавалі ды 
скованую кінулі ў турму. У тым часе 


сяна ўжо чакала дзіцяці, адчувала ня- 


віннае жыцьцё ў сваім целе. 

Допыты, прызнаньне няіснуючай 
віны, суд, 10 гадоў Гулагу ды вываз. 
Сынок нарадзіўся ў турме. Малако 
прапала. 135 дзён і начэй яна глядзела ў 
вочкі сыночка, які канаў з голаду. І ўсё 
гэта ў краіне так званага шчасьлівага 
дзяцінства. 

Мне прыпамінаецца 1941 год, калі я 
быў прыняты на настаўніка ў дзеся- 
цігодку ў Любчы. Любча -- чыста 
беларускае мястэчка, але ў школе наву- 
чальная мова была расейская. Я запы- 
таў дырэктара, тав. Міхайлава, чаму 
не беларуская мова. 

--А Вы што- нацыяналіст? 

-- Так, -- адказаў я, -- пад польскай 
акупацыяй мы змагаліся за беларускія 
школы, ды яны нам іх зачынялі. Ця- 
пер, калі нас вызвалілі, дык хіба-ж 
больш змагацца няма патрэбы, бо ў 
БССР дзяржаўнай мовай павінна быць 
мова беларуская. 

Міхайлаў мне нічога не адказаў на 
гэта. Месяц пазьней я апынуўся ў сваёй 
сталіцы Менску ў «гатэлі» Амэрыкан- 
ка. Кожны там прызнаваўся да любой 
віны, залежала толькі як доўга вы- 
трымае сьледзтва. Прызнаешся -- 10 
гадоў. Будзеш лішне ўпірацца -- трой- 
ка НКВД ды прысуд сьмерці. Неда- 
лёка ад Менску -- Курапаты. Адна ку- 
ля ў патыліцу, і справа закончана. Так 
савецкая акупацыйная ўлада разьвяз- 
вала нацыянальную праблему на Бела- 
русі. 

Колькі-ж сыночкаў ды дачушак за- 
губіў бальшавіцкі акупацыйны ўрад? 
Нагэта няма адказу. Можа варта было- 
б пашукаць яго, палічыць ахвяры, па- 
шукаць вінаватых калябарантаў, якія 
сьлепа служылі акупанту. Магчыма, 
цяпер новалегалізованая КПБ прыме 
на сябе калектыўную віну за праступ- 
ствы над беларускім народам? А можа 
КДБ прыме на сябе адказнасьць за кры- 
мінальныя ўчынкі сваіх папярэдні- 
каў? Сумняваюся. Яны яшчэ верныя 
свайму настаўніку Дзяржынскаму, 


якому і сяньня пакланяюцца, ідучы на 
працу ў будынак КДБ. Дык хто-ж 
прыме адказнасьць? Можа пара 
адчыніць архівы НКВД -- КДБ? Не 
каб шукаць помсты, але каб больш 
такія праступствы й зьдзекі над на- 
шым народам не паўтарыліся. 

Хачу верыць, што Твае, дарагая 
Людміла, цярпеньні ня былі дарэмныя 
ды што наш народ збудуе сабе лепшую 
быдучыню, калі нашы сыны й дачушкі 
ня будуць больш паміраць з голаду ў 
турэмных падвалах акупанта. 

Б. Рагуля 





ПРЫВІТАНЬНЕ ТРЭЦЯМУ 
ЗЬЕЗДУ БЕЛАРУСКАГА 
НАРОДНАГА ФРОНТУ 
«АДРАДЖЭНЬНЕ» АД 
БЕЛАРУСКА-АМЭРЫКАНСКАГА 
ЗАДЗІНОЧАНЬНЯ 


Дарагія Суродзічы -- удзельнікі 
зьезду! Галоўная ўправа і сябры Бе- 
ларуска-Амэрыканскага Задзіно- 
чаньня шчыра вітаюць ваш высокі 
сход і жадаюць вам усякай памыс- 
насьці ў працы. Ваш зьезд. адбываец- 
ца ў эпахіяльным часе, калі перад 
усімі намі стаіць суровае пытаньне, 
быць ці ня быць беларускай нацыя- 
нальнай дэмакратычнай дзяржаве. 
Перад вамі стаіць вялікае заданьне 
вызначыць далейшую праграму дзе- 
яньня, якая знайшла-б максымум пад- 
трыманьня ў беларускім грамадзтве 
ды забясьпечыла-6б гэтай праграме 
шанцы на ейнае ўжыцьцёўленьне. Мы 
ведаем, што гэта заданьне нялёгкае, 
але мы верым у вашую самаахвярную 
адданасьць справе беларускага на- 
цыянальнага адраджэньня і пабудо- 
вы на Беларусі дэмакратычнага ладу, 
які забясьпечыць свабоду і раўна- 
праўе ўсім ейным грамадзянам. Мы 
выказваем поўную салідарнасьць з 
вамі у вашай адказнай высакароднай 
працы на карысьць Беларусі й дэма- 
кратыі ды заяўляем пра сваю гато- 
васьць быць заўсёды разам з вамі на 
ніве беларускага нацыянальнага ад- 
раджэньня! Шчасьці Божа ў працы. 
Жыве вольная дэмакратычная Бела- 
русь!. . 

Нью-Ёрк, 24 травеня 1993 г. 

Антон Шукелайць, 
старшыня Беларуска- 
Амэрыканскага Задзіночаньня. 





ПРЫВІТАНЬНЕ ТРЭЦЯМУ 
ЗЬЕЗДУ БНФ АД АРГАНІЗАЦЫІ 
БЕЛАРУСКА-АМЭРЫКАНСКАЕ 
МОЛАДЗІ 


Арганізацыя Беларуска-Амэрыкан- 
скае Моладзі перасылае ўдзельні- 
кам З-га зьезду БНФ «Адраджэньне», 
разам з найшчырэйшымі прывітань- 
нямі, пажаданьне плённае працы ды 
спадзяваньне, што нарады дэлегатаў 
зьезду стануцца далейшым крокам у 


адбудове беларускай дзяржаўнасьці, 


у замацаваньні здабытых пазыцыяў і 
памнажэньні адраджэнскіх радоў. 
Няхай ніколі больш ня вернуцца на 
Беларусь залежнасьць ад імпэрскіх 
цэнтраў і падпарадкаванасьць чужым 
інтарэсам, што спрычынялі культур- 


ны заняпад, спараджалі духовае раб-" 


ства. Хай жыве і квітнее беларускі 


вольны дух, дух творчай свабоды і 
працы на карысьць Беларусі. 
Жыве Беларусь! 
Нью-Ёрк, 24 травеня 1993 г. 
Вера Запруднік, 
старшыня Арганізацыі 
Беларуска-Амэрыканскае Моладзі. 


КОЛЬКАСЬЦЬ ЖЫХАРСТВА 
БЕЛАРУСІ 


Дзяржаўны камітэт статыстыкі па- 
даў, што на пачатку сёлетняга году Бе- 
ларусь мела 10 мільёнаў 346 тысячаў 
жыхароў, на 65.000, або на 0,6Ў90 больш 
як год таму. Гарадзкога жыхарства ця- 
пер 6890, селавога 3290. Дванаццаць 
гарадоў маюць жыхароў па больш як 
100 тысячаў. Сорак гарадоў маюць па 
40 тысячаў жыхароў 1 больш, 83 гара- 
ды -- звыш 10 тысяч. (ВТ, 12.05.93;9) 





НАЦЫЯНАЛЬНЫЯ МЯНШЫНІ Ў 
ПОЛЬШЧЫ 


Лёнданская польская газэта Гіеппік 
РоізКі (28.03.93) падала за Польскім 
Прэсавым Агенцтвам і варшаўскай 
«Палітыкай» (12/93) статыстыку 
нацыянальных мяншыняў Польшчы. 
Цяпер у Польшчы жыве: немцаў -- 
308-350 тыс., беларусаў - 200-230 тыс., 
украінцаў -- 200-220 тыс., лемкаў -- 
50-60 тыс., ромаў ці цыганоў -- 25 тыс., 
летувісаў -- каля 20 тыс., гэтулькі-ж 
славакаў, гэбрэяў -- 15 тыс., расей- 
цаў -- 10-13 тыс., армянаў -- каля 8 
тыс., грэкаў і македонцаў -- 5 тыс., чэ- 
хаў -- 2-3 тыс., татараў -- 2,5 тыс. 





ВІТАЛЬ ШЧЭРБА --- ЧЭМПІЁН 
СЬВЕТУ 


“Ад Рэдакцыі: У папярэднім нумары 


«Беларуса» быў зьмешчаны допіс сп. М. 


Баяроўскага пра ўдзел беларускіх гім- 
настаў у міжнародных спаборніцтвах 
у ангельскім горадзе Бірмінгаме. НІ- 
жэй падаём яшчэ адзін допіс пра гэту 
цікавую падзею. 

У Бірмінгаме ў міжнародных спа- 
борніцтвах на пяршынство сьвету, што 
адбыліся 13-18 красавіка, узялі ўдзел і 
беларускія спартсмэны, дасягнуўшы 
вялікіх посьпехаў. І так, Віталь 
Шчэрба, які заваяваў на Барсэлёнскай 
Алімпіядзе шэсьць залатых мэдалёў, 
здабыў яшчэ тры залатыя мэдалі ў 
Бірмінгаме і званьне чэмпіёна сьвету 
ў гімнастыцы. Беларуская гімнастка 
Е. Піскун здабыла таксама залаты мэ- 
даль. Выдатна выступілі таксама І. 
Іванкоў і А. Хан. Паводля экспэртаў, І. 
Іванкоў можа стацца таксама чэм- 
піёнам сьвету. 

Прыемна было глядзець тэлевізій- 
ныя перадачы і чытаць ангельскія 
газэты, якія так высака ацанілі бела- 
рускіх спартсмэнаў. На маю думку, 
нішто так не пашырае імя Беларусі на 
Захадзе, як спорт. Добра аб гэтым 
ведаць і браць больш актыўны ўдзел у 
розных спартовых спаборніцтвах. 

Ніжэй падаю канцавую табліцу 
дзяржаў,. прадстаўнікі якіх здабылі 
мэдалі ў Бірмінгаме. 


Залатыя Сярэбр. Броз. Усяго 

Беларусь 1 ] б 
ЗША ] М 0 ў 
Румынія І 4 : 1 
Расея І ] ] ў 
Украіна ] І ] ў 
Італія ] ў ) ] 
Карэя 

(Паўночная) ] ) ў 
Нямеччына д , ] ў 
Вялікабрытанія д ] д ] 
Тайпээй ў і ў 
Вэнгрыя 0 ў ; : 
Карэя 

(Паўдзённая) ў 0 ] 

Узбэікістан 0 0 ] .] 

М. Швэдзюк 


ДРУГІ ЗЬЕЗД АБ'ЯДНАНЬНЯ 


ГЭБРЭЙСКІХ АРГАНІЗАЦЫЯЎ 


На пачатку травеня ў Менску прай- 
шоў другі зьезд Беларускага Аб'яд- 
наньня Гэбрэйскіх Арганізацыяў «Як- 
шы» (старшыня -- архітэктар Леанід 
Левін). У прывітальнай тэлеграме 
зьезду прэм'ер рэспублікі Вячаслаў 
Кебіч выказаў пажаданьні ўдачы ў 
працы. На зьезьдзе прамаўляў Міні- 
стар замежных справаў Пётр Краўчан- 
ка. Былі прадстаўнікі гэбрэйскіх ар- 
ганізацыяў зь Ізраіля і Нямеччыны. 
(ВТ, 5.05.93.10) 





БЕЛАРУСКАЕ ВЫДАНЬНЕ У 
ІЗРАІЛІ 


«Крыніца» -- гэтак названы бела- 
рускамоўны дадатак да'расейскамоў- 
най газэты «Наша страна». Дадатак 
падтрыхтаваны журналістамі Белару- 
скага інфармацыйнага ангенцтва. Но- 
вае выданьне прызначана для ізраіль- 
скіх грамадзянаў-выхаджэнцаў зь Бе- 
ларусі. У публікацыі -- інфармацыя 
аб жыцьці гэбрэйскіх грамадаў на Бе- 
ларусі, палітычнай і сацыяльна-эка- 
намічнай сытуацыі, станаўленьні бе- 
ларускай дзяржаўнасьці (ВТ, 
29.04.9314) 





АСНОВА БЕЛАРУСКАМОЎНЫХ 
БАГАСЛУЖБАЎУ 


Як падало менскае радыё, 5 травеня ў 
сталіцы рэспублікі пачаў працу між- 
народны сэмінар па праблемах пера- 
кладу Сьвятога Пісьма на нацыя- 
нальныя мовы. Сэмінар арганізаваны 
Беларускай Праваслаўнай Царквой і 
аб'яднанымі біблейскімі тава- 
рыствамі, якія маюць свае філіі ў 27 
краінах сьвету. Адкрываючы сэмінар, 
Мітрапаліт Менскі й Слуцкі Філарэт 
сказаў, што пераклад Новага Запавету 


павінен стаць асновай багаслужбаў на 


беларускай мове. (ВТ, 66.05.93, 5; 
17.05.13) 

Сэмінар працаваў да 14 травеня. Як 
падало агенцтва «Ніка», дасягнута зго- 
да аб супрацоўніцтве беларускага і 
аб'яднаных біблейскіх таварыстваў. 
Намечаны тэксталягічныя дасьледа- 
ваньні славянскай, грэцкай і лацін- 
скай традыцыяў Бібліі для перакладу 
яе на беларускую мову. 





КОЛЬКАСНЫ СКЛАД ЗАМЕЖНЫХ 
ПРАДСТАЎНІЦТВАЎ 


Найбольшая каманда дыпляматаў 
Рэспублікі Беларусь -- 11 асобаў -- бу- 
дзе пры ААН у Нью-Ёрку, па 10 чала- 
век будуць мець пасольствы РБ у ЗША, 
Нямеччыне й Польшчы, 9 -- у Кітаі, 
па адным -- у Баўгарыі, Эстоніі 1! 
інш. (ВТ, 6.05.93.,4) 





ДЛЯ АХВ ОТНІКА Ў ВУЧЫЦЬ 
ЗАМЯЖОЙ 


Амэрыканскае Інфармацыйнае 
Агенцтва (АІА) запрашае выкладчыкаў 
ВНУ, а таксама настаўнікаў сярэдніх і 
пачаткавых школаў падаваць заявы на 
стыпэндыю для выкладаньня за межа- 
мі краіны ў 1994/95 навучальным го- 
дзе. У ліку замежных краін фігуруе 
таксама Беларусь. Тэрмін для падань- 
ня заявы -- 15 кастрычніка 1993 году. 
Пісаць на адрас: РаІбгіері Теасрег Ех- 
спапее Ргоггат, 600 МагуІапа Ауе., 5ЎЎ, 
Ктп. 142, Уазріпе(оп, Р.С. 20024; (гі.: 
(800) 7726-0479. 

АІА прапануе таксама стыпэндыі для 
студэнтаў і дактарантаў на спэцыялі- 
зацыю па нованезлежных дзяржавах 
Усходняе Эўропы. Пісаць на адрас: ОС- 
Гсе оГ Асафетіс Ргоегат5, О5ІА, 301 4 
5с., Мазріпе(оп, Р.С. 20560; Гах.: 202-619- 
4927. 


І-ці ЗЬЕЗД БНФ І ПАРТЫЯ БНФ. 


29-30 траўня ў Менску, у Беларускім 
акадэмічным дзяржаўным тэатры імя 
Янкі Купалы, адбыўся 3-ці Зьезд Бела- 
рускага Народнага Фронту «Адра- 
джэньне». На ім было 567 дэлегатаў з 
усіх рэгіёнаў Беларусі. Зьезд прыняў 
новую праграму, у аснове якое -- ідэі 
незалежнасьці, дэмакратыі, імкнень- 
не да парытэту правоў чалавека і 
нацыі. 

Прывітальныя тэлеграмы ад белару- 
скіх замежных арганізацыяў былі 
сустрэты гучнымі воплескамі ўсіх 
прысутных. 

Абраны новы Сойм (49 асобаў). 
Старшыня БНФ, як 1 раней -- Зянон 
Пазьняк; намесьнікі -- Валянцін Го- 
лубеў, Уладзімір Заблоцкі, Юры 
Хадыка. 

30 траўня адбыўся Ўстаноўчы зьезд 
партыі БНФ. Прыняты статут яе і 
абрана кіраўніцтва. Фактына, гэта 
тыя самыя людзі, што складаюць Сойм 
БНФ -- выключаюцца толькі тыя, 


што ўваходзяць у іншыя партыі, стату- 
ты якіх забараняюць падвойнае сяб- 
роўства (прыкладам, сацыял-дэмакра- 
тычная «Грамада»). 


Партыя БНФ -- юрыдычная асоба, 
якая пачне практычную дзейнасьць 
толькі пры абвяшчэньні ў Беларусі 
выбараў, у якіх Фронту, як шырокаму 
дэмакратычнаму руху, ня можна будзе 
браць удзелу. 


Сярод гасьцей З-га Зьезду БНФ былі 
Вячаслаў Чарнавіл -- старшыня 
Народнага Руху Ўкраіны, Вітаўтас 
Ландзбергіс -- старшыня партыі 
«Саюз Айчыны» (Летува), Алег Латы- 
шонак -- старшыня Беларускага Дэма- 
кратычнага Аб'яднаньня (Беласток, 
Польшча), Хведар Нюнька -- старшы- 
ня Таварыства Беларускай Культуры 
(Вільня, Летува), пасланцы Малдовы, 
Польшчы, Расеі. Прысутнічала шмат 
журналістаў, былі прадстаўнікі па- 
сольстваў. 





УХВАЛЫ ІІІ ЗЬЕЗДУ БНФ «АДРАДЖЭНЬНЕ» 


ПРА СТАНОВІШЧА НА БЕЛАРУСІ 


На Беларусі не адбылося зьмены 
камуністычнае ўлады на дэмакра- 
тычную. Менавіта ўлада намэнкля- 
туры робіць немагчымымі ані палі- 
тычныя, ані эканамічныя, ані куль- 
турныя рэформы. Намэнклятура, У 
руках якой па-ранейшаму сканцэн- 
траваная ўлада і кантроль над маё- 
масьцю, ёсьць сапраўдным палі- 
тычным апанэнтам Беларускага На- 
роднага Фронту. 

Антынародная, антыдзяржаўная 
палітыка намэнклятурнага кіраў- 
ніцтва Беларусі пачынае даваць ві- 
давочныя вынікі. Наступае непазь- 
бежная расплата за дзесяцігодзьдзі 
панаваньня штучнай эканамічнай сы- 
стэмы. Але калі ў большасьці постса- 
вецкіх краінаў пачаўся рух да 
сапраўднай эканамічнай рэформы, а 
ў некаторых і стабілізацыя эканомі- 
кі, то на Беларусі становішча пагар- 
шаецца без пэрспэктывы паляп- 
шэньня. Пасьля красавіцкіх страйкаў 
1991 году ўрад пайшоў шляхам кансэр- 
вацыі сацыялістычнае сыстэмы, 
дапусьціўшы непатрэбную разбу- 
ральную гіпэрінфляцыю пры адсут- 
насьці зьменаў у эканамічным ладзе. 
Такі стан задавальняе намэнклятуру, 
бо стварае найлепшую магчымасьць 
ператвараць уладу палітычную ва 
ўладу эканамічную шляхам пераразь- 
меркаваньня маёмасьці («прыхва- 
тызацыі») і г.д. Фактычна ствараецца 
мафіёзная дзяржава, дзе зраста- 
юцца ўлада і крымінальная злачын- 
насьць. 

Кіраўніцтва Беларусі, ня маючы 
народнае падтрымкі, страціўшы 
легітымнасьць пасьля антызаконнай 
забароны рэфэрэндуму аб роспуску 
ВС і новых датэрміновых выбарах, 
шукае палітычнае апоры па-за межа- 
мі краіны. Яно разьлічвае на пад- 
трымку Расеі і таму гатовае аддаць 
дзеля захаваньня ўлады й свайго да- 
брабыту самае сьвятое, што здабыла 
Беларусь -- яе незалежнасьць. 

Кожны месяц такога кіраваньня Бе- 
ларусьсю -- гэта чарговы крок да 
пагаршэньня. БНФ заклікае ўсіх лю- 
дзей Беларусі згуртавацца і дамаг- 
чыся сыходу ў адстаўку цяперашняга 
Вярхоўнага Савету. БНФ разам зь ін- 
шымі дэмакратычнымі сіламі Бела- 
русі выступае за канстытуцыйны 
шлях палітычных зьменаў. Наш рух 
валодае дастатковым палітычным 
аўтарытэтам ды інтэлектуальным 
патэнцыялам, каб у выніку новых, 
дэмакратычных выбараў узяць на ся- 
бе адказнасьць за лёс Бацькаўшчыны. 


ПРА ЎСЕНАРОДНЫ РЭФЭРЭНДУМ 


Палітычны і эканамічны крызіс, 
ад якога зьнемагае Беларусь, можа 
быць разьвязаны шляхам усенародна- 
га рэфэрэндуму. 

Рэфэрэндум -- адзіны мірны кан- 
стытуцыйны шлях да карэннай палі- 
тычнай рэформы на Беларусі, зь Якой 
пачнецца і яе эканамічнае адра- 
джэньне. Беларускі Народны Фронт 
«Адраджэньне» нясе маральную і 
палітычную адказнасьць за воле- 


выяўленьне 442 тыс. грамадзянаў: 


Беларусі, правы якіх парушыў цяпе- 
рашні камуністычны Вярхоўны Са- 
вет. Зьезд нагадвае ра нелегітым- 
насьць самога існаваньня гэтага орга- 
ну пасьля ўзурпацыі ім улады. Фронт 
патрабуе адмены незаконнае паста- 
новы ад 29.10.1992 г. аб адхіленьні 
рэфэрэндуму і настойвае на правя- 
дзеньні абавязковага рэспублікан- 
скага рэфэрэндуму аб датэрміновым 
роспуску ВС і новых выбарах паводле 
выбарчага закону, праект якога рас- 
працаваны БНФ. Пры гэтым выбары 
павінны адбыцца не пазьней сакаві- 
ка 1994 г. 


ПРА СТАН І ПЭРСПЭКТЫВУ 
БЕЛАРУСКАЕ КУЛЬТУРЫ 


Стагодзьдзямі гнаная, беларуская 
культура патрабуе дзяржаўнае пад- 
трымкі -- не патэрналісцкай апекі, а 
дзейснае дапамогі культурным іні- 
цыятывам, што зыходзяць ад творчых 
людзей і асяродкаў. Іншага шляху ў 
пэрыяд фармаваньня новае дзяржаў- 
нае сьвядомасьці проста няма. Мы 
занепакоены адсутнасьцю дзяржаў- 
нае культурнае палітыкі ў той час, 
калі беларуская культура апынулася 
перад рэальнаю небясьпекаю зьні- 
шчэньня хваляю чужамоўнае псэўда- 
культуры. Кампрадорскі мас-куль- 
турны бізнэс ужо спрабуе ўплываць 
на палітычныя рашэньні, якія 
датычаць карэнных асноваў нацыя- 
нальнае культуры. Такога не пацярпе- 
ла-б ніводная незалежная дзяржава, 
якая бароніць доўгатэрміновыя 
інтарэсы і бучыню свайго народу. 
Але посткамуністычнае кіраўніцтва 
Беларусі сьвядома вядзе антынацыя- 
нальную палітыку, у тым ліку ў куль- 
турнай галіне. 

Культура -- адзіная. Страта мовы 
азначала-6 і згубу беларускага ма- 
стацтва, навукі, самой нацыянальнай 
сьвядомасьці. Патрабуем зрабіць 
палітычныя крокі дзеля спыненьня 
антыбеларускай кампаніі за дзяр- 
жаўнае двумоўе. Зьвяртаем увагу на 
невыкананьне тэрмінаў уводу ў 


дзеяньне палажэньняў Закону аб мо- 
вах, на адкрытае ігнараваньне Зако- 
ну дзяржаўнымі і недзяржаўнымі 
структурамі краіны. Патрабуем неза- 
лежнага кантролю за выкананьнем 


моўнага заканадаўства і прыняцьця. 


санкцыяў да вінаватых у яго пару- 
шэньні. Лічым неабходным неад- 
кладна ўнесьці зьмены ў сыстэму 
падаткаабкладаньня на карысьць 
беларускамоўнай выдавецкай і жур- 
налісцкай дзейнасьці. 

Ня дбаючы належным чынам пра 
беларускую культуру на Беларусі, 
цяперашнія ўлады ня рупяцца і пра 
культурна-нацыянальныя патрэбы ка- 
рэннага беларускага насельніцтва за 
межамі дзяржавы. Абыякавасьць 
афіцыйнага Менска да суродзічаў у 


суседніх краінах падштурхоўвае іх-: 


нія ўлады абмяжоўваць магчымасьці 
нацыянальна-культурнае дзейнасьці 
беларускае меншасьці. Фронт выму- 
шаны заявіць, што становішча ў гэтай 
галіне можа зьмяніцца да лепшага 


толькі ў выпадку палітычных зьме- 
наў на Беларусі. 


НАПЯРЭДАДНІ ІІ УСЕБЕЛАРУСКАЙ 
ПАЛІТЫЧНАЙ КАНФЭРЭНЦЫІ 


Зьезд БНФ «Адраджэньне» вітае 
аднаўленьне перапыненай дзесяці- 
годзьдзямі таталітарна-імпэрскага 
паняволеньня традыцыі правя- 
дзеньня ўсебеларускіх палітычных 
канфэрэнцыяў з удзелам палітычных 
сілаў Беларусі і беларускай эмігра- 
цыі. 

Зьезд даручае прадстаўнікам 
Фронту на ІІ! Усебеларускай палітыч- 


най канфэрэнцыі адстойваць лінію 


на незалежнасьць і нэўтралітэт 
Беларусі. Зьезд выказваецца за 
адмену рашэньня ІІ (Бэрлінскай) 
Усебеларускай палітычнай канфэ- 
рэнцыі аб спыненьні дзейнасьці кі- 
раўнічых органаў Беларускае Народ- 
нае Рэспублікі. Зьезд даручае прад- 
стаўнікам БНФ на Канфэрэнцыі 
абгрунтаваць неабходнасьць пачатку 
дзяржаўнага будаўніцтва новай неза- 
лежнай Беларусі праз рэфэрэндум аб 
роспуску Вярхоўнага Савету і новых 
выбарах паводле дэмакратычнага вы- 
барчага закону. 


ДА ЎДЗЕЛЬНІКАЎ ЗЬЕЗДУ 
БЕЛАРУСАЎ СЬВЕТУ 
Зварот 


Дарагія суродзічы! Шчыра вітаем 
усіх вас і зычым шмат радасьці ад 
спатканьня з Бацькаўшчынай. 

Але ўсьлед за натуральнаю рада- 
сьцю ад спатканьня з роднаю зямлёю 
вам давядзецца ўбачыць трагічны 
стан Беларусі, беларускае культуры, 
эканомікі, дзяржаўнасьці. 

Не дапусьціце, каб на вашых сьвя- 
тых пачуцьцях нажывалі сабе палі- 
тычны капітал ворагі беларускае не- 
залежнасьці і дэмакратыі. 


ДА ПЫТАНЬНЯ НЭЎТРАЛІТЭТУ 


БНФ «Адраджэньне» дамагаецца 
для Беларусі статусу нэўтральнай і 
бязьядзернай краіны. Фронт упяршы- 
ню вылучыў ідэю нэўтралітэту і 
дамогся яе канстытуцыйнага зама- 
цаваньня ў Дэклярацыі аб сувэрэні- 
тэце Беларусі. 

Фронт лічыць, што пасьлядоўны, 
міжнародна прызнаны нэўтралітэт 
нашай краіны дазволіць ёй захаваць 
і ўмацаваць незалежнасьць, выкары- 
стаць выгоды геаграфічнага стано- 
вішча ва ўласных эканамічных інта- 
рэсах, набыць міжнародны аўта- 
рытэт. Нэўтралітэт Беларусі зьяў- 
ляецца вызначальным чыньнікам 
захаваньня палітычнае стабіль- 
насьці ў нашым рэгіёне Эўропы. Нэў- 
тралітэт -- наймагутнейшая зброя су- 
праць падступных замахаў імпэрскіх 
сілаў на нашую незалежнасьць. 


Уваходжаньне ў вайсковы саюз з Ра- 
сеяй можа прывесьці да страты неза- 
лежнасьці. Фронт выступае супраць 
далучэньня Беларусі да дамовы пра 
калектыўную бясьпеку. 

Разам з тым Зьезд зазначае, што 


Беларусь працяглы час несла цяжар і, 


рызыку трыманьня на сваёй тэрыто- 
рыі ядзернай зброі. Аднак у выніку 
бяздумнай палітыкі кіраўніцтва 
Беларусі наша краіна траціць магчы- 
масьць матэрыяльнай або палітычнай 
кампэнсацыі за гэтую рызыку і за 
дабраахвотную адмову ад ядзернага 
статусу. Зьезд лічыць, што Беларусь 
павінна паставіць перад Расеяй і 
міжнароднаю супольнасьцю пы- 
таньне пра такую кампэнсацыю. 


ПРА КАНСТЫТУЦЫЮ БЕЛАРУСІ 


Незалежная Рэспубліка Беларусь 
надалей ня можа грунтаваць зака- 
надаўства на палажэньнях кансты- 
туцыі, створанай у часы каляніяль- 
най БССР і камуністычна-імпэрскага 
паняволеньня. 

Разам з тым ход абмеркаваньня 
канстытуцыйных палажэньняў у Вяр- 
хоўным Савеце засьведчыў, што гэты 
орган ня здольны прымаць кампэтэнт- 
ныя рашэньні па прынцыповых пы- 
таньнях канстытуцыйнага будаў- 
ніцтва дэмакратычнага грамадзтва. 

БНФ выказвае перакананьне, што 
прыняць канстытуцыю Беларусі, якая 
б заклала трывалыя асновы незалеж- 
нае дзяржаўнасьці і дэмакратычнага 
ладу нашае Бацькаўшчыны, зможа 
толькі новы прадстаўнічы орган, усе- 
народна абраны на аснове дэмакра- 
тычнага выбарчага закону. 


ПРА ЎЛАСНАСЬЦЬ НА ЗЯМЛЮ 


Найпершы крок радыкальнай эка- 
намічнай рэформы, якога даўно дама- 
гаецца і даўно чакае большасьць гра- 
мадзянаў нашае дзяржавы, крок, пра- 
дыктованы гісторыяй, -- гэта пры- 
знаньне, поруч зь дзяржаўнаю, права 
прыватнай уласнасьці на зямлю. Бяз 
гэтага права няма й ня можа быць ані 
эканамічнай свабоды, ані свабоднай 
і прадукцыйнай сялянскай працы, ані 
гарантыяў дэмакратыі. 

Апазыцыя БНФ даўно распрацавала 
і прадставіла ў Вярхоўны Савет адпа- 
ведны законапраект. Беларускі На- 
родны Фронт выступае за прыняцьце 
абедзьвюх формаў уласнасьці на зям- 
лю, прадастаўленьня рэальнай магчы- 
масьці выхаду з калгасаў дзеля сама- 
стойнага гаспадараньня, права набы- 
ваць надзелы дзеля апрацоўкі зямлі 
ўсім жадаючым. 


ДЗІЦЯЧЫ ФОНД ДУХОЎНАГА І 
ІНТЭЛЕКТУАЛЬНАГА 
АДРАДЖЭНЬНЯ «САКАВІК» 


У Менску ў красавіку сёлета заснава- 
ны фонд для стымуляваньня інтэлек- 
туальнага і фізычнага разьвіцьця 
беларускіх дзяцей. У супрацоўніцтве 
са шпіталямі, лекарамі і сірочнымі 
асяродкамі Фонд намагаецца ўстана- 
віць праблемы й патрэбы кожнага дзі- 
цяці ды знайсьці сродкі для разьвя- 
заньня праблемы. 

У сувязі з эканамічнымі цяжкасьця- 
мі і чарнобыльскай катастрофай Фонд 
зварачаецца да ўсіх людзей добрае 
волі з спросьбай аб дапамозе. Кіраўні- 
цтва Фонду будзе ўдзячнае за ўсякае 
спрыяньне справе ўзгадоўваньня і 
духова-інтэлектуальнага мацаваньня 
маладога пакаленьня беларусаў. 

Старшыня Дзіцячага Фонду Адра- 
джэньня «Сакавік» -- ведамая сваёй 
ахвярнасьцяй грамадзкая дзяячка сп-ня 
Марыя Міцкевіч. 

Адрас: Дзіцячы Фонд «Сакавік», 
220012 Менск, вул. Сурганава, ІЗА-2. 
Тэл.: (0172) 394-480; факс: (0172) 716- 
74. 


1 6661 чнэшу-чнэвёер, сор М Эхаў яч 


БЕЛАРУС М 402 Чэрвень-Ліпень 1993 г. 


ГІСТОРЫЯ ПАЎТАРАЕЦЦА 


(Заканчэньне; пачатак гл. у папярэднім нумары) 


У 1839 годзе царкоўная Берасьцей- 


ская вунія была скасавана. Скасавалі. 


яе самі вуніяцкія япіскапы на 
царкоўным саборы ў Полацку, а мена- 
віта: япіскап літоўскі Язэп Сямашка, 
япіскап беларускі Васіль Лужынскі й 
вікарны япіскап берасьцейскі Анто- 
ні Зубко. На гэтым-жа саборы была 
вынесена пастанова аб аб'еднаньні Грэ- 
ка-вуніяцкай Царквы з Расейскай Пра- 
васлаўнай Царквой. Вернікі Вуні- 
яцкай Царквы, якія не жадалі гэтага 
аб'еднаньня, каб пазьбегчы яго, перай- 
шлі ў лацінскі абрад і гэтым значна 
павялічылі колькасьць рыма-каталі- 
коў на Беларусі. Вунія захавалася 
толькі ў Галіччыне, даўнай Чырвонай 
Русі, якая пасьля падзеду Рэчы- 
паспалітай была тады пад Аўстрыяй. 
На землях летувіска-беларускіх 
былога Вялікага Княства Літоўскага 
(ВКЛ), якія пасьля трэйцяга падзелу 
Рэчыпаспалітай апынуліся пад Расеяй, 
польская каталіцкая гіерархія нада- 
лей палянізавала беларусаў 1 летувісаў. 
Язэп Пілсудскі яшчэ перад Першай 
сусьветнай вайной напісаў артыкул 
«Аб польскім імпэрыялізьме», у якім 
сьцьвярджаў, што хоць Польшча сама 
паняволеная і як дзяржава не існуе, 
але існуе польскі імпэрыялізм. ЕН Пі- 
саў, што ў Літве (Пілсудскі называў 
Літвой усе землі былога ВКЛ) 
каталіцкія япіскапскія курыі 
(епархіяльныя ўправы), якімі 
кіруюць япіскапы-палякі, сьведама й 
упорыста назначаюць на парафіі ксян- 
дзоў-палякоў, а не ліцьвіноў. Гэткую 
палітыку япіскапаў-палякоў ён тады 
станоўка асуджаў. Артыкул Пілсуд- 
скага я ў свой час прачытаў у вялікім 
зборніку. «Польская дэмакратычная 


гдумка на працягу стагодзьдзяў». 


У 20-гадовым міжваенным пэрыядзе 
палянізацыйная акцыя польскіх кась- 
цельных і цывільных уладаў была ні- 
чым не абмежаваная й агрэсыўная. Бы- 
лі прасьледаваныя, як я ўжо вышэй 
сказаў, нешматлікія ксяндзы-белару- 
сы, якія былі высланыя, каб не маглі 
весьці душпастырскай працы сярод 
свайго народу, на парафіі ў этнагра- 
фічнай Польшчы. (Такая самая палі- 
тыка была адносна настаўнікаў-бела- 
русаў польскіх школаў). З каталіцкага 
манастыра беларускіх айцоў Марыя- 
наў у Друі польскія ўлады высялілі 
ўсіх сьвятароў і братоў. Сьвятары 
былі высланыя, а хутчэй сасланыя у 
1938 годзе на місіянерскую працу аж у 
Маньчжурыю. Ксяндза Вінцэнта Гад- 
леўскага, пробашча ў Жодзішках у Вя- 
лейскім павеце, польскія адміністра- 
цыйныя ўлады пасадзілі ў турму на 
Макатове ў Варшаве толькі за тое, 
што гаварыў казані й вёў душпастыр- 
скую працу па- беларуску. Беларусаў- 
праваслаўных польскія ЦЫВіІЛЬНЫЯ Й 
вайсковыя ўлады намагаліся сілай на- 
вярнуць на каталіцызм, але калі ім гэ- 
та не ўдавалася, дык тады пачалі паля- 
нізаваць праваслаўную Царкву. Адна- 
часна польскае войска й паліцыя палі- 
лі й разбуралі цэрквы. Ведамы поль- 
скі публіцыст Станіслаў Мацкевіч 
(Цат) з абурэньнем асуджаў ганебную 
палянізацыйную акцыю ген. Каспр- 
жыцкага й віленскага ваяводы Бацян- 
скага. Ізноў-жа, каб ня быць абві- 
навачаным у галаслоўнасьці, зацытую 
зь ягонай, выдадзенай у Лёндане ў 1941 
годзе кнігі «Гісторыя Польшчы ад 11 
лістапада 1918 г. да 17 верасьня 1939 г.» 
(разьдзел «Людзі, якія не дарасьлі, 
каб кіраваць», бач. 312-313) некалькі 
наступных сказаў: «Ляяльнасьць права- 
слаўнай царквы (аўтар мае на ўвазе 
«толькі духавенства - У. Б.) была на- 
столькі вялікай і настолькі шчырай, 
што толькі цуд мог праваслаўнае духа- 


ністэрства вайсковых справаў (.. 


венства з гэтай дарогі зьвярнуць. Гэ- 
тым цудам была дурнота нашых улада- 
роў, сапраўды нязвычайна. Трэба тут 
зазначыць, што царкоўнай палітыкай 
нямаведама чаму пачало кіраваць мі- 
.) Па- 
чалі ад палянізацыі літургічнай мовы 
(...) Але -- пісаць мне аб гэтым цяж- 
ка -- заменай літургіі не абмежава- 


сліся, войска пачало прымусова нава- 


рачваць праваслаўных на каталіцызм і 
нават паліць некаторыя цэрквы, залі- 
чаныя да лішніх. Гэтыя дзікія, дур- 
ныя й нікчэмныя выбрыкі спрычыні- 
лі нябывалую шкоду нашай дзяржаве». 

У сёньняшнім часе гісторыя, на 
вялікі жаль, паўтараецца. Апошнімі 
гадамі на беларускай Беласточчыне 
«невядомыя злачынцы» спалілі 6 
цэркваў. Папа Ян Павал ІІ, які ў часе 
першага свайго візыту ў Польшчы 
падняў дух польскага народу й гэтым у 
вялікай меры спрычыніўся да ўпадку 
бязбожнага камунізму; які ў часе 
аднаго зь візытаў наведаў праваслаўны 
сабор у Беластоку; які штагоду ў часе 
сьвятаў Раства Хрыстовага й 
Вялікадня, вітаючы беларусаў пасьля 
ўрачыстай Літургіі ў базыліцы Сьв. 
Пятра, называе іх «дарагімі» («Дара- 
гія беларусы»), назначыў для іх трох 
япіскапаў-палякоў і аніводнага бела- 
руса. Ці гэта -- прыязны жэст у бок 
беларускіх каталікоў і Беларусі 
наагул? Беларускія патрыёты пасьля 
распаду савецкай (фактычна, расей- 
скай) імпэрыі зла стараюцца няшчас- 
ную Беларусь дэрусыфікаваць, а Папа 
Рымскі намагаецца яе спалянізаваць, 


прынамся часткова. Чаму Каталіцкая 


Царква на Беларусі ня можа мець улас- 
нага аблічча, беларускага, а вымушана 
абавязкава мець чужое -- польскае? 
Вялікі польскі паэт Юльюш Славацкі 
марыў аб славянскім папу, бо бачыў, 
мякка кажучы, нязычлівыя адносіны 
Ватыкану да польскіх патрыётаў, якія 
змагаліся з царскай Расеяй. Ен тады 
выгукнуў: «Польшча! Твая згуба ў Ры- 
ме». І напісаў ведамы верш «Славянскі 
Папа». А сёньня, калі зьдзейсьнілася 
мара паэта, калі ўпяршыню ў гісторы! 
на папскім троне сядзіць славянскі па- 
па, Беларусь горка адчувае на сабе па- 
лянізацыйную акцыю Ватыкану. ПІ- 
шу аб гэтым з болем у сэрцы, бо такая, 
на вялікі жаль, ёсьць сумная рэчаіс- 
насьць. У сваім часе папа Павал УІ меў 
намер высьвяціць беларуса, ксяндза 
пралата Ўладыслава Чарняўскага, на 
япіскапа для Беларусі і з гэтай мэтай 
заклікаў яго ў Рым, але польскія інт- 
рыгі, як казаў сам пралат Чарняўскі, 
да высьвячэньня не дапусьцілі. Запра- 
тэставаў быў польскі кардынал 
Вышынскі. Ен відавочна ўважаў, што 
лепш няхай зусім ня будзе на Беларусі 
ніякага каталіцкага япіскапа, чымся 
мае ім быць беларус. 


На заканчэньне хачу зарэагаваць на 
нахабныя, грубіянскія брэдні ў чаць- 
вертым нумары «польскага часапісу ня 
толькі для палякаў» пад назвай «Прыз- 
мат», які выйшаў у Менску. «За ката- 
ліцкі касьцёл на Беларусі, -- піша 
гэта газэцінка, -- змагаліся галоўным 
чынам палякі, а цяпер раптам бела- 
русы хочуць яго ад нас адабраць, дама- 
гаючыся, каб імшы былі толькі па- 
беларуску, -- сказаў справядліва адзін 
ксёндз. Ім зусім не перашкаджае тое, 
што ў цэрквах ідуць набажэнствы па- 
руску, а толькі ў нашыя справы сунуць 
свой нос». 

Відавочна «Прызмат» лічыць, што 
ўсе беларусы --- праваслаўныя, не ўсь- 
ведамляючы таго факту, што два 
мільёны беларусаў -- гэта каталікі. 
Вось-жа, па-першае, трэба сказаць, 
што беларусы ня «сунуць свой. нос» У 


БЕЛАРУСКІ АЎТАР УВА ЎМОВАХ 
НЕБЕЛАРУСКАСЬЦІ 


Падчас маіх адведзінаў Баць- 
каўшчыны беларускія паэты і пісь- 


-меньнікі падаравалі мне каля трох 


дзесяткаў сваіх кнігаў, пераважна з 
аўтографамі. Лішне казаць тут, якая 
гэта была радасьць для мяне! Гэта было 
знакам яднаньня, зразуменьня і нат 
братэрства. У маёй бібліятэчцы гэтыя 
кнігі, хачу сказаць, грэюць мяне і ні- 
бы гавораць. Сярод аўтараў падарава- 
ных мне кнігаў -- добра вядомыя на- 
шыя творцы: І. Чыгрынаў, Я. Брыль, 
І. Пташнікаў, Б. Сачанка, А. Куд- 
равец, В. Хомчанка, У. Арлоў, Я. СІ- 
пакоў, Г. Бураўкін, С. Грахоўскі, Р. 
Баравікова. Хоць гэтыя імёны і ня 
былі для мяне, эмігранта, нейкай не- 
спадзеўкай (тое-сёе як пералічаных, 
так 1 іншых аўтараў я ўжо чытаў і 
раней), ды ўсё-ж далейшае азнаямлень- 
не з творамі маіх дарцаў было ў нейкім 
сэнсе адкрыцьцём, яно пашырыла мае 
веды пра беларускую літаратуру, 
узбагаціла мяне духоўна. 


Але не пра згаданых аўтараў тут га- 
ворка. Сярод падараваных мне кні- 
гаў -- таўсьцейшых і зусім тонень- 
Кіх -- гэта пераважна кнігі нашых но- 
вых, маладых аўтараў. Зь іхнага даз- 
волу пералічу іх тут наўгад: В. Курта- 
ніч, В. Аколава, А. Сыс, М. Мятліцкі, 
У. Рубанаў, В. Шніп, Г. Багданава, Л. 
Пранчак, С. Сокалаў-Воюш, В. Жуко- 
віч, І. Чыгрын, У. Дзюба, М. Скобла, 
В. Грышановіч. 


Што мяне, пабочнага чытача, най- 
больш уражае, гэта -- неадольная пра- 
га творчасьці, паскоранае жаданьне 
зьдзейсьніцца. І гэта можна вытлума- 





польскія справы, але згодна з другім 
Ватыканскім Сабором справядліва да- 
магаюцца ўвядзеньня беларускай мовы 
ў каталіцкіх касьцёлах на Беларусі. 
Мясцовыя й прыезныя з Польшчы 
ксяндзы вядуць душпастырскую працу 
ў польскай мове, якой вернікі ня толь- 
кі ня ведаюць, але нават не разумеюць, 
асабліва маладое пакаленьне. Пішуць 
мне пра гэта мае блізкія знаёмыя ката- 
лікі зь Беларусі. (Гэта мне прыпамі- 
нае, як у заходняй частцы Польшчы 
пад Прусіяй, за часамі Бісмарка, 
немцы германізавалі палякоў, прыму- 
шаючы польскіх дзяцей у школах гава- 
рыць пацеры (малітвы) па-нямецку. А 
ці-ж не падобнае робяць польскія 
ксяндзы зь беларускімі дзяцьмі?) Па- 
другое, няпраўда, што «ў цэрквах наба- 
жэнствы ідуць па-руску», як памылко- 
ва піша «Прызмат», што сьветчыць аб 
поўным няведаньні аўтара. У права- 
слаўных цэрквах на Беларусі, падобна 
як і ў іншых славянскіх краінах, усе 
багаслужбы спрадвечна адпраўляюцца 
ў царкоўнаславянскай, сёньня ўжо 
мёртвай, як лаціна, мове. 


Яшчэ ня так даўно ў гэтай мове ад- 
праўляліся багаслужбы і ў вуніяцкіх 
(грэка- -каталіцкіх) цэрквах на Ўкраі- 
не (у Галічыне) і на чужыне. Сёньня 
беларускае праваслаўнае духавенства 
на бацькаўшчыне й на чужыне паступова 
пераходзіць на жывую, родную бела- 
рускую мову. А польскае каталіцкае 
духавенства, як і ў далёкай, і нятолькі 
далёкай, мінуўшчыне, упорыста нама- 
гаецца беларусаў-каталікоў спаляніза- 
ваць. Гісторыя, на вялікі жаль, паўта- 
раецца. Дык трэба ратаваць два мільё- 
ны беларусаў-каталікоў ад паляніза- 
цыі. Нам нельга іх страціць. Поль- 
скую каталіцкую экспансію трэба 
спыніць. Няўжо беларускі ўрад гэтага 
ня зробіць? Трэба змагацца, каб для 
нас, беларусаў, дрэнная гісторыя пера- 
стала паўтарацца. 

Уладзімер Брылеўскі 


тэйшыя», 


чыць ня толькі няўрымсьлівасьцяй ма- 
ладых, а й новымі паўсталымі было 
магчымасьцямі свабоднай творчасьці, 
а таксама ўсьведамленьнем патрэбы 
новага слова, новых мэтадаў у літара- 
туры, і не ў апошнюю чаргу -- жа- 
даньнем вярнуцца да нацыянальных 
вытокаў. Гэтак паўсталі, думаецца 
мне, нашыя авангардысты, нашыя «ту- 
пералічаныя тут і не пера- 
лічаныя. 

Але я турбуюся за гэты авангард. 
Мяне турбуе доля гэтых новых творцаў, 
бо-ж паўсталыя было магчымасьці сва- 
боднага творства абярнуліся апошнімі 
часамі па сутнасьці немагчымасьцяй 
творчасьці ўва ўмовах -- страшна ска- 
заць -.- суцэльнай небеларускасьці. 
Пісьменьнік ня можа існаваць як 
пісьменьнік, калі мова, на якой ён пі- 
ша, не ў пашане, або -- што яшчэ 
горш -- калі на ёй не гавораць. Пры 
такім палажэньні міжволі паўстае 
пытаньне неабходнасьці пісьменьні- 
ка, яго патрэбы для грамадзтва. Такое 
пытаньне адкрыта не стаўляецца, пра 
яго нат страшна падумаць, але яно рэ- 
альнае і ў сваёй сутнасьці пагрозь- 
лівае ня толькі для кожнага паасобку, 
але й для нашай літаратуры, як гэткай. 
Калі прадстаўнікі старэйшага 
пакаленьня так ці інакш увайшлі ў 
нашу літаратуру, дык гэтыя ўвахо- 
дзіны ў беларускую літаратуру мала- 
дога аўтара страшна ўскладняюцца ня 
толькі сёньняшняй неўладкава- 


насьцяй, а -- 1 найбольш - усё той-жа 
небеларускасьцяй, нашым беларускім 
немаўленьнем. Адсюль -- неахвота 


купіць кніжку беларускага аўтара, 
адсюль -- ганебна нізкі тыраж бела- 
рускай кніжкі. Парадаксальна -- ты- 
раж кніжкі беларускага літаратара- 
эмігранта, выдадзенай замяжой, часам 
вышэйшы за тыраж кніжкі айчыннага 
паэта, выдадзенай у Рэспубліцы 
Беларусь. Вось да чаго вядзе наша 
немаўленьне, наша небеларускасьць. 
Ці можа тады беларускі аўтар 
існаваць як творца, дый існаваць нао- 
гул. А малады-ж аўтар пачаў свой сьпеў 
зь імём сваёй маці-Беларусі на вуснах. 


(Працяг на 5-й ст.) 





БЕЛАРУСКАЕ Ў ПОЛЬСКІМ 
«ЛІТАРАТУРНЫМ ЧАСАПІСЕ» 


Пры дапамозе Таварыства «Памост» 
і польскага Міністэрства Культуры й 
Мастацтва выйшаў у Варшаве Лё І (5) 
публікацыі Матагуп Ціегаскі (Літара- 
турны часапіс) (104 ст.; тыраж: 1000 
экз.). Рэдакцыя зазначае, што «ў гэтым 
нумары нашага выданьня найбольш 
месца мы прысьвяцілі літаратуры 
нацыянальных мяншыняў. Не ахоплі- 
ваем усіх: пішам перш-наперш пра 
ўкраінцаў, беларусаў і летувісаў». 


Колькасьць нацыянальных мяншы- 
няў у Польшчы няведамая, піша ў часа- 
пісе Тадэвуш Анджэй Альшанскі -- 
летувісаў, паводля яго, налічваецца 
25-50 тысячаў, беларусаў -- 200-300 
тыс., украінцаў -. «праўдападобна ка- 
ля 300-400 тыс.». 


У нумары зьмешчана гутарка зь 
пісьменьнікам Сакратам Яновічам; 
інфармацыя пра Беларускае Дэмакра- 
тычнае Аб'еднаньне; польскія пера- 
клады вершаў Яна Чыквіна, Зосі Сач- 
ко, Надзеі Артымовіч, Уладзіміра 
Гайдука; гутарка з праф. Аляксандрам 
Баршчэўскім. 


Цікавыя іншыя матар'ялы гэтага 
добра аформленага ілюстраванага вы- 
даньня, якое можна выпісаць, пішучы 
на адрас: Марагуп І(егаскі, Уагэтаха 86, 
5Кгу(Ка росгіоуга 86, РоІапа. 


БЕЛАРУСКІ СКАЎТЫНГ У НЯМЕЧЧЫНЕ 
(1945-1949 гт.) 
(Успаміны) 


Лягеры ДП Рэгенсбург -- Міхельс- 
дорф -- Віндышбэргердорф -- Розэн- 
гайм. 

Я прыехала ў Рэгенсбург у Беларускі 


лягер ДП (для «перамешчаных асо- 


баў», інакш кажучы -- палітычных 
уцекачоў), калі лягер яшчэ ня быў 
добра зарганізаваны -- у кастрычніку 
1945 году. Ужо тады існаваў Беларускі 
Камітэт, старшынём якога быў сп. 
Міхась Міцкевіч, а культурна-асьвет- 
ным рэфэрэнтам -- сп. Хведар Шыбут. 
Працавала і Беларуская пачаткавая 
школа (4 клясы) з настаўнікам сп. 
Сьцяпанам Кірылікам. Сп. Шыбут з 
дапамогай сп. Вітаўта Рамука рабілі 
захады перад амэрыканскімі акупа- 
цыйнымі ўладамі, каб адкрыць бела- 
рускую гімназію. 





пятая зьлева. 


Была ў нас маленькая танцавальная 
група ды невялікі аддзел Беларускага 
скаўтынгу, юнакоў і юначак, пад кі- 
раўніцтвам спсп. Аляксандра Сасуке- 
віча і Сьцяпана Кірыліка. 

Калі заснавалася Беларуская Гімна- 
зія, пачаліся выезды на вуглякопную 
працу ў Бэльгію. Сп. Сасукевіч паехаў 
у Бэльгію, а ягонае месца галоўнага 
кіраўніка Беларускіх скаўтаў заняў 
сп. Аляксандар Бута. 

Нам, беларусам, было спачатку цяж- 
ка ўвайсьці ў Міжнародны скаўтынг, 
бо мы ня мелі свайго статуту з Бацькаў- 
шчыны. Скаўцкія арганізацыі ёсьць у 
кожным народзе, толькі што яны па- 
рознаму завуцца: у нас і расейцаў -- 
скаўтынг, у палякоў -- гарцэрства, у 
ўкраінцаў -- пласт 1 г.д. Перад Другой 
сусьветнай вайной у Заходняй Беларусі 
былі беларускія скаўцкія арганізацыі 
ў Вільні і Нясьвіжы. 

Нам у Рэгенсбургу давялося пачы- 
наць з самага асноўнага -- апрацавань- 
ня свайго статуту. Мы гэта зрабілі, 
узяўшы за ўзор статуты ўкраінскі ды 
іншых нацыянальнасьцяў. Стаўшы на 
ногі, наша скаўцкая арганізацыя 
спраўлялася ў міжнацыянальных спа- 
борніцтвах ня горш за іншых. 

У Рэгенсбургу я была дружыноваю, 
кіруючы групай юначак, вучаніц 
малодшых клясаў Беларускай Гімна- 
зі. На скаўцкіх зборках мы праходзі- 
лі лекцыі на розныя тэмы: гістарыч- 
ныя, геаграфічныя, культурныя. Бязу- 
моўна, знаёміліся са скаўцкімі прын- 
цыпамі й правіламі. Мае юначкі былі 
вельмі разьвітыя й разумныя дзяўчат- 
кі пад кожным поглядам. Іхныя про- 
зьвішчы: Ала Орса, Юля Каханоўская, 
Людміла Харытончык, Лёля Лапіц- 
кая, Лёля Лічко, Лёля Трысмакова, 
Люба Шыбут і Валя Вайцяхоўская. 

У ліпені 1946 г. наш Беларускі лягер 
ДП быў перавезены ўладамі УНРРА ў 
вёску Міхельсдорф каля мястэчка Кам 
недалёка ад чэхаславацкай граніцы. 


«Г. длуб» у Міхельсдорфе ў 1946 годзе. Юзэфа Найдзюк -- 


Там я вучылася ў 7-й 18-й клясах Бела- 
рускай Гімназіі імя Янкі Купалы і 
была кіраўнічкай дзявоцкай скаўцкай 
дружыны «Пралескі» (ад 7 да 11 гадоў 
векам). Да скаўтынгу належалі ўсе 
вучні пачаткавае школы (4 клясы) і 
гімназіі. Галоўным кіраўніком Бела- 
рускага скаўтынгу ў Амэрыканскай 
зоне Нямеччыны быў згадваны ўжо 
Аляксандар Бута, а апякуном -- ген. 
Францішак Кушаль. Галоўным-жа 
кіраўніком Беларускага скаўтынгу ўва 
ўсіх трох акупацыйных зонах -- амэ- 
рыканскай, ангельскай 1 французскай 
-- быў сп. Вацлаў Пануцэвіч, а галоў- 
най кіраўнічкай скаўтак -- сп-ня 
Валянтына Жукоўская. 

Беларускія скаўты ў Міхельсдорфе 
бралі ўдзел у розных гурткох : літара- 


турным, драматычным, харавым 
(сьвецкім і царкоўным), танцаваль- 
ным 1 фізкультурным. 

У 1946 годзе вучні 8-й клясы Белару- 
скай Гімназіі атрымалі атэстаты 
сьпеласьці. Зь іх, аднак, ніхто не нале- 
жаў да скаўтынгу. Інакш было зь 
іхным наступнікамі. 

Увосень 1946 г. я была ўжо ў 8-й клясе 
гімназіі і мела дружыну дзяўчат 


«Голуб» у наступным складзе: Ніна 1. 


Надзя Дудзік, Адрыяна (Ада) Кабяка, 
Ліда Карпік, Вера Блоцкая, Вера 
Касавец, Вольга Еўстафіева, Мальві- 
на Бычкоўская, Надзя Русак, Насьця 
Карчэня. З гэтай групай я працавала да 
чэрвеня 1947 году. Ад ліпеня таго-ж 
году я, Туся Куліковіч (дачка кампа- 
зытара Міколы Куліковіча) і сп-ня 
Натальля Арсеньнева працавалі ў дзі- 
цячай санаторыі ДП у г. Ляйме. 

На пачатку студзеня 1948 г. некато- 
рыя абсальвэнты другога выпуску 
Беларускай Гімназіі ды іншыя асобы, 
у тым ліку Аляксандар Бута (11 хлап- 
цоў), выехалі на працу ў шахтах Ан- 
гельшчыны. Галоўным кіраўніком 
скаўтаў стаўся сп. Міхась Белямук. 

У студзені 1949 г., пасьля 12-месячна- 
га курсу моваў у Рэгенсбургу, я прыеха- 
ла ў лягер ДП Віндышбэргердорф 
(каля таго-ж мястэчка Кам, недалёка 
ад Міхельсдорфу). Там ізноў займа- 
лася зь дзяўчаткамі дружыны «Прале- 
скі». Працавала там таксама і Белару- 
ская Гімназія імя Я. Купалы, былі 
спартовыя гурткі, хор. 

У чэрвені 1949 г. наш лягер перавезь- 
лі ў Розэнгайм. У лягеры тым, апрача 
нас, беларусаў, былі іншыя нацыя- 
нальнасьці, але нас было найбольш, дык 
уся лягерная адміністрацыя была ў 
беларускіх руках. Я працавала там у 
дзіцячым. садочку і далей займалася 
скаўцкай дружынай «Пралескі». Скаў- 
цкім кіраўніком у нас быў сп. Янка 
Раковіч, а апякуном -- далей ген. Ф. 
Кушаль. Мы прабылі ў Розэнгайме да 


Ёсіф Васілеўскі 


ПРЫЗНАНЬЕ 
Доктару Марыі Дэмковіч (ЗША) 


Нібы Хрыста ратункавы прыход 
Часінаю чарнобыльскага болю 
Быў ваш прылёт, сардэчны Ваш 
прылёт 
І міласэрны ўдзел у нашай долі. 
Патрэбна дзіўны талент мець, 
відаць, 
Каб на зямлі, якую атам зрушыў, 
Дарослым і дзяцям руку падаць 
І лекаваць пакутніцкія душы. 
О дзякуй Вам! Вы з намі ў гэты час 
Як і шаноўны сябра, доктар Фолі. 
Я йшчэ аддзячу новай кніжкай Вас, 
Калі на тое стане Божай волі. 


(Вольны пераказ з расейскай) 


«Набат» /ё 9(93), Менск 
Красавік 1993 





БЕЛАРУСКІ АЎТАР... 


(Заканчэньне з 3-й ст.) 


Ён прыйшоў у гэты сьвет са сваім 
словам: 

Я -- надрукаваў верш, 

Сказаў людзям 

Слова. (Іван Чыгрын) 

А да слова гэтага мы застаемся глухі- 
Мі, а то й ставімся да свайго, бела- 
рускага слова, варожа. Сумна. Сорам- 
на. 

Перабудовачны час парадзіў цэлую 
плеяду беларускіх паэтаў і пісьмень- 
нікаў, сярод іх ёсьць бясспрэчна людзі 
абдораныя, таленавітыя, але яны за- 
стаюцца нейкімі пасынкамі ў сваёй 
роднай Айчыне, нейкімі лішнімі 
людзьмі, пераважна не заўважанымі 
ня толькі чытачом, але і нашай кры- 
тыкай. Адсюль у маладога аўтара раш- 
чараваньне 1 няўпэўненасьць: 

За век свой недаўгі 

ня здолею, магчыма, 

“сплаціць я ўсе даўгі 

табе, мая Айчына (М. Скобла) 

Я гартаю й гартаю старонкі пада- 
раваных мне кнігаў і дзіўлюся, радую- 


ся, зайздрошчы трапнаму эпітэту, ня-' 


ўжытаму нідзе новаму слову, вобразу, 
рыфме, думцы -- усяму таму, што ро- 
біць паэта паэтам, улаўліваю за ўсім 
гэтым асобу, постаць, жывога чалаве- 
ка, бо-ж, як сказаў некалі Гэрман Гэсэ, 
«узьдзеяньне паэт робіць на нас не сва- 
ёй якой-небудзь асобнай прыкметай -- 
тэхнікай, густам, разумнасьцяй, а тым, 
зь якой сілай і дасканаласьцяй ён 
выказвае адметнасьць свайго харак- 
тару». 

Вось гэтая «адметнасьць характару» 
можа якнайлепш характарызуе пака- 
леньне беларускіх паэтаў і пісьмень- 
нікаў, народжаных перабудовай. 

Я салютую яму з майго далёка! 
Глен-Коў, ЗША 


1993 Масей Сяднёў 





лета 1950 году. Гэта быў ужо часразьез- 
ду. Людзі пачалі перабірацца на ста- 
лае пасяленьне ў ЗША, Канаду, 
Аўстралію ды іншыя краіны. Тых, 
хто па нейкіх прычынах ня мог эмігра- 
ваць, перавезьлі ў лягер ДП Шляйс- 
гайм пад Мюнхэнам. Гэта быў мяшаны 
лягер: было ў ім найбольш расейцаў, 
украінцаў і палякоў, а пасьля прыбылі 
беларусы, сэрбы ды інш. 

У Шляйсгайме беларускай скаўцкай 
арганізацыі ня было, бо наша грамада 
была малая, а моладзі амаль зусім ня 
было. Але ўсе тыя, што прайшлі празь 
беларускі скаўтынг, скарысталі зь яго 
для свайго агульнага і нацыянальнага 
разьвіцьця. А шмат хто зь іх пасьля 
стаўся вартасным працаўніком свае 
грамады, плённым удзельнікам бела- 


рускага культурна- й палітычна-гра- 


мадзкага жыцьця. Юзэфа Найдзюк 


75-ГОДЗЬДЗЕ БНР /- 


СЫДНЭЙ, АЎСТРАЛІЯ 


Беларусы Сыднэю і аколіц урачы- 


ста адзначылі 75-я ўгодкі дзяржаўнась- 
ці Беларусі ў нядзелю 28 сакавіка. 
Пачалося сьвяткаваньне багаслужбай у 
гомэбушскай праваслаўнай царкве. 
Пасьля літургіі а. Ігар адслужыў 
малебен за беларускі народ і сказаў 
прачулую пропаведзь. Добрая белару- 
ская мова а. Ігара, прысутнасьць сьцягу 
ў паўнюсенькай царкве зрабілі ўрачы- 
сты эфэкт, а песьня «Магутны Божа» 
ўзрушыла прысутных, многім зь якіх 
спатрэбіліся хусьцінкі. Гэта першы 
раз што сыднэйцы пачулі наш рэлі- 
гійны гімн, і за цудоўнае выкананьне 
яго належыцца шчырая падзяка 
маэстра-рэгенту сп. Аўгену Падгайска- 
му і харыстам, бальшыня якіх не бела- 
русы. 

З царквы - у Беларускі Клюб, дзе 
даўным-даўно ня было столькі людзей. 
Гаспадаром давялося прынесьці з-пад 
паветкі ўсе крэслы, каб усіх пасадзіць. 

Акадэмію адкрыў кароткім словам 
старшыня Клюбу М. Лужынскі. Пра- 
маўлялі спсп. Латцееў, Зуй і новы кі- 
раўнік беларускага радыё Вячаслаў 
Элькановіч. На рукі старшыні акадэ- 
міі было атрымана паўтара дзесятка 
лістоў 1 тэлеграм. Вельмі зьмястоўны 
1 цікавы ліст Старшыні Рады БНР др. 
Язэпа Сажыча зачытаў сп. Я. Гавен- 
ЧЫК. 

Дзевяцігадовая Оля Рыжэнка вы- 
клікала буру воплескаў, прадэкляма- 
ваўшы верш Алеся Гаруна «Ты мой 
брат, каго зваць беларусам». 

Адсьпяваньнем нацыянальнага гім- 
ну закончылася афіцыяльная частка 
гэтага незабыўнага дня. 

На пачатку абеду а. Ігару і Міхасю 
Лужынскаму былі ўручаны падарункі 
ад беларускага грамадзтва, як пры- 
знаньне даўгагадовай працы ў белару- 
скім радыё Сыднэю. Айцец Ігар бла- 
славіў ежу і пачалася прыемная бясе- 
да, што трывала аж да змроку. 

За багаты стол належыцца падзяка 
сп-ням О. Тумашэўскай, В. Марчэнка, 
З. Стукач, М. Юхневіч і наймалодшай 
новай. гаспадыньцы Гэлі Рыжэнка. 
Шчыра папрацавалі Аляксандар Бука- 
новіч, Васіль Марчэнка і Валянтын 
Стукач -- заплаці вам Божа. 

Такой удачай быў гэты юбілейны 
дзень, што нецярпліва чакаецца на- 
ступная сустрэча. М. Лужынскі 


ДЗЕЦІ ЗЬ БЕЛАРУСІ Ў 
КАНАДЗЕ 


Сто шэсьцьдзесят дзяцей з раёнаў 
Беларусі, забруджаных чарнобыль- 
скай радыяцыяй, правядуць сёлета лет- 
ні адпачынак у Канадзе, дзякуючы ста- 
раньням канадзкага Фонду Дапамогі 
Ахвярам Чарнобыля ў Беларусі (стар- 
шыня: сп-ня Івонка Сурвілла). 

Першая група 14 дзяцей прыбыла 
ўжо на 10-тыднёвы побыт. Чакаецца 
яшчэ дзевяць гэткіх групаў, кожную зь 
якіх суправаджае адна дарослая асоба і 
якія будуць разьмешчаны ў розных 
мясцовасьцях Канады. Падборам дзя- 
цей у Беларусі займаецца Чарнобыль- 
скі фонд, узначальваны народным 
дэпутатам Генадзем Грушавым. 

У канадзкім Фондзе Дапамогі, як 
сказалі «Беларусу» сп-тва Янка й Івон- 
ка Сурвіллы, працуе больш за чатыры- 
ста дабраахвотнікаў, якія зьбіраюць 
патрэбныя грашовыя сродкі на прыезд 
і ўтрыманьне дзяцей. Актывісты Фон- 


ду праводзяць сярод канадцаў розныя 


мерапрыёмствы і імпрэзы. Сп-ня Сур- 
вілла часта выступае зь інфармацыяй 
пра Беларусь перад канадзкімі аўды- 
торыямі. Летась сп-ня Сурвілла дала 


52 інтэрв'ю на тэму Чарнобыля і па- 


трэбы дапамогі Беларусі. 


“6661 чнэш-чнэавер, соў Ж Эда ЎіЯч 


ые; 


БЕЛАРУС Лё 402 Чэрвень-Ліпень 1993 г. 


Ліст у Рэдакцыю 


СКАЎЦКІЯ СПРАВЫ 


Добры дзень, шаноўная рэдакцыя 
«Беларуса»! 

Піша вам кіраўнік Менскай Харуг- 
вы Вітаўта Аб'яднаньня Беларускіх 
Скаўтаў Вадзім Сугойдзь. 

Наша Аб'яднаньне (АБС) створана ў 
1990 г. і працягвае традыцыі 
беларускіх скаўтаў, якія былі да 1939 г. 
на Беларусі і1 пасьля вайны -- на 
чужыне. У нас ёсьць і старыя скаўцкія 
кнігі 1 часопісы, праўда, ня так шмат. 

Нас вельмі зацікавіў ваш артыкул у 
Ле 399 «За якую Беларусь ваюе Ўлады- 
ка Філарэт», у якім вы пішаце пра 
ліст Саюзу Скаўтаў Беларусі. Справа 
ў тым, што гэтая арганізацыя з самага 
пачатку была прарасейскай і камунісц- 
кай, яе лідэр Косьцевіч лічыць, што 
займацца беларушчынай -- значыць 
атупляць свае мазгі, а Кастусь Калі- 
ноўскі -- гэта дзяржаўны бандыт, І Г.Д. 

Таму мы паўсюдна вядзём барацьбу 
супраць іхняга ўплыву і ідэй. Ці не 
маглі-б вы выслаць нам ксэракс фак- 
сыміле ліста ССБ у Ле 405 «Вестника 
руководителя» ці ўвесь гэты часопіс. 
Ен нам спатрэбіцца, каб выкрыць сувя- 
зі ССБ з ОРЮР. 

Мы таксама хацелі-б зьвярнуцца 
праз вашую газэту да беларускіх дзя- 
цей і падлеткаў з замежжа і запрасіць 
іх у наш скаўцкі лягер, які мы право- 
дзім падчас Першага зьезду ў межах 
Нарачанскага форуму з б па 16 ліпеня. 
У праграме лягеру -- Купальле, ванд- 
роўкі па гістарычных мясьцінах, вы- 
вучэньне лекавых і карысных расьлі- 
наў, курс па выжываньню. 

Таксама мы прасілі-б адгукнуцца 
былых скаўтаў са Згуртаваньня Бела- 
рускіх Скаўтаў на Чужыне. Мы будзем 
удзячныя, калі яны напішуць нам аб 
гісторыі беларускага скаўтынгу на Бе- 
ларусі і на чужыне. 

Ці ёсьць цяпер дзіцячыя беларускія 
арганізацыі ў замежжы? 

Да пабачэньня, з павагай -- 

Сугойдзь Вадзім 





БЕЛАРУСКА-ГАЛЯНДЗКАЯ ШКОЛА 
БІЗНЭСУ 


Беларускі інстытут праблем культу- 
ры і Амстэрдамскі летні ўнівэрсытэт 
заключылі пагадненьне аб супрацоў- 
ніцтве. Будзе створана беларуска-га- 
ляндзкая школа мэнаджмэнту і куль- 
туры. Новая навучальная ўстанова да- 
паможа вырашаць Беларусі праблемы 
падрыхтоўкі спэцыялістаў. Кантакты 
грунтуюцца на базе раней падпісанага 
дагавору паміж Міністэрствамі ку- 
льтуры Беларусі і Галяндыі. (ВТ, 
19.04.93;,8) 





РАСЕЙСКА-БЕЛАРУСКІ 
ХІМІЧНЫ СЛОЎНІК 


Працэс дэрусыфікацыі немагчымы 
без распрацоўваньня беларускае тэрмі- 
налёгіі ўва ўсіх галінах навукі ад 
арытмэтыкі да ядзернай фізыкі. Важ- 
ны ўклад у гэтую справу зрабіла мен- 
скае Задзіночаньне Беларускіх Сту- 
дэнтаў, навуковая сэкцыя якога апра- 
цавала «Расейска-беларускі хімічны 
слоўнік» (38 ст.). Укладальнікі: А. 
Глушко, А. Стасевіч і А. Бокун. У 
слоўніку больш за дзьве тысячы тэрмі- 
наў. Калектыў укладальнікаў і Рада 
ЗБС выказалі шчырую падзяку народ- 
наму дэпутату Ўладзімеру Новіку, сп. 
Адаму Палюховічу, прэзыдэнту фір- 
мы «Дайнова», і сп. Вацлаву Багдано- 
вічу, прэзыдэнту фірмы «Беларусь- 
тэхналёгія», а таксама сп. Міхасю 
Наўмовічу з Францыі, «без дапамогі 
якіх выданьне слоўніка было-б немаг- 
ЧЫМмМЫМ». 


ФОНД ЯНА ПЯТРОЎСКАГА Ў 
МЕНСКУ 

Як падало менскае радыё 8 красавіка 
сёлета, у Беларусі будзе праводзіць 
сваю дзейнасьць Беларускі Харыта- 
тыўна-Адукацыйны Фонд Яна Пятроў- 
скага. Жыхар штату Флярыда, сп. Пят- 
роўскі, паводля менскага радыё, «зьбі- 
раецца завяшчаць фонду пасьля сваёй 
сьмерці ўсю асабістую маёмасьць. Ян 
Пятроўскі мае намер таксама перадаць 
Рэспубліцы сваю бібліятэку і архіў». 
(ВТ, 13.04.93.10) 





«НАВАГРАДСКІЯ ЧЫТАННІ» 


На Беларусі ажывае зацікаўленьне 
да рэгіянальнай гісторыі. У багатым 
сваёй мінуўшчынай Наваградку паза- 
летась і летась адбыліся навуковыя 
гістарычныя канфэрэнцыі. Даклады 
гэтых канфэрэнцыяў апублікаваныя 
сёлета ў двух зборніках «Наваградскія 
чытанні», што выйшлі пад грыфам 
аддзелу культуры Наваградзкага гар- 
выканкому і Наваградзкага гісторы- 
ка-краязнаўчага музэю. 

У рэзалюцыі леташняй канфэрэн- 
цыі было пастаноўлена прасіць ад 
ураду дапамогі ў справе вяртаньня 
старажытнаму Наваградку ягонай гі- 
старычнай і культурнай спадчыны; 
«распрацаваць мерапрыемствы па ўша- 
наваньні памяці Міндоўга ў Наваград- 
ку»; заняцца рэстаўрацыяй Барыса- 
глебскай царквы і касьцёла Сьвятога 
Міхаіла; а таксама «зрабіць чытаньні 
ў Наваградку рэгулярнымі». 

Думаецца, што ў гэтай годнай фінан- 
савага падтрыманьня дзейнасьці нава- 
градзкіх рупліўцаў маглі-б узяць чын- 
ны ўдзел і замежныя беларусы, асаблі- 
ва наваградчане, якім рэдакцыя «Бела- 
руса» гатовая служыць далейшай інфа- 
рмацыяй. 





СТЫПЭНДЫІ ДЛЯ. 
СПЭЦЫЯЛІЗАЦЫІ Ў ЗША 


Некалькі амэрыканскіх адукацый- 
ных асацыяцыяў пры падтрымцы з бо- 
ку Інфармацыйнага Агенцтва ЗША 
прадбачаць асыгнаваць каля 140 сты- 
пэндыяў студэнтам Арменіі, Бела- 
русі, Узбэкістану, Расеі й г.д. на 1993- 
94 навучальны год. 

Каб магчы скарыстаць з гэтых сты- 
пэндыяў, аднак, трэба быць прынятым 
у адну з амэрыканскіх вышэйшых на- 
вучальных установаў. 





НАБЫВАНЬНЕ МЕНСКІХ 
ВЫДАНЬНЯЎ 


Выдавецтва Еазі Уіеж займаецца вы- 
піскай кніжак і падпіскай на пэрыя- 
дычныя выданьні зь дзяржаваў былога 
СССР, у тым ліку зь Беларусі. Кніж- 
кі, газэты, часапісы, карты -- усё 
можна набыць праз гэтую фірму пры 
мінімальным тэрміне на перасылку. 
Цэны, праўда, ня зусім мінімальныя. 
Прыкладзм, гадавая падпіска на «ЛІі- 
таратуру і Мастацтва» -- 129.95 дал., 
на «Народную газету» -- 299:95 дал. 
Затое пасярэднік гарантуе хуткае зада- 
вальненьне патрэбы. Трэба ўлічваць, 
аднак, што камунікацыя паміж 
фірмай і Менскам ідзе праз Маскву. 
празь якую зь Менску ідуць і ўсе высы- 
ланыя публікацыі. Калі каго цікавіць 
гэты шлях набыцьця кніжак і пуб- 
лікацыяў, тэлефануйце на дармовы ну: 
мар: 800-477-1005. 


ДА ЎВАГІ ФАТОГРАФАЎ 


Дасьледніцкі аддзел Кангрэсавай 
Бібліятэкі ў Вашынгтоне рыхтуе но- 
вую сэрыю падручнікаў пра рэспублі- 
кі былога СССР, у тым ліку пра Бела- 
русь. Калі хто мае цікавыя фатагра- 
фіі або слайды (дыяпазытывы) (якія 
па выкарыстаньні будуць вернуты), 
зварачайцеся да НеІеп Еедог, гІ.: 


(202) 245-5229 


БЕЛАРУСАВЕДА НА МІЖНАРОДНЫХ КАНФЭРЭНЦЫЯХ 


Нью-Ёрк 


29 траўня ў Гантэрскім Каледжы ў 
Мангатэне адбылася канфэрэнцыя, 
арганізаваная Польскім Навуковым 
Інстытутам Амэрыкі, на якой адна з 
сэсіяў была прысьвечана тэме «Поль- 
ская дзяржава сёньня і ейныя бліжэй- 
шыя ўсходнія суседзі -- Беларусь і 
Ўкраіна». У працы канфэрэнцыі ўзяў 
удзел др. Вітаўт Кіпель, старшыня 
Беларускага Інстытуту Навукі й 
Мастацтва. У сваім дакладзе др. 
Кіпель, аналізуючы гістарычныя 
дачыненьні паміж Польшчай і Бела- 
русьсю, падкрэсьліў, што сёньняшняя 
дзейнасьць польскага Каталіцкага 
Касьцёлу ды трактаваньне беларускае 
мяншыні ў Польшчы не даюць апты- 
мізму для будучых спакойных белару- 
ска-польскіх дачыненьняў. 


Дакладчыку запярчэчыў генэральны 
консуль Рэспублікі Польшча ў ЗША, 
Ежы Сурдыкоўскі. Зазначыўшы, што 
ён у прынцыпе не згаджаецца з даклад- 
чыкам у паглядах на Каталіцкі Ка- 
сьцёл, сп. Сурдыкоўскі катэгарычна 
запярэчыў цьверджаньням др. Кіпеля 
аб тым, што стаўленньне да беларускай 
мяншыні ў Польшчы нечым розьніцца 
ад стаўленьня да рэшты грамадзтва. 
Заява консуля выклікала вострую дыс- 
кусію, у якой шмат прысутных прад- 
стаўнікоў акадэмічнага сьвету прывя- 
лі довады на карысьць беларускага да- 
кладчыка. 


Атава, Канада 


У праграме штагодняй канфэрэнцыі 
Асацыяцыі Канадзкіх Славістаў, якая 
прайшла ў сталіцы Канады Атаве 4-6 
чэрвеня сёлета, адбыліся дзьве бела- 
русаведныя сэсіі: «Беларуская культу- 
ра» 1 «Сучасная Беларусь». У першай 
сэсіі, якую вялі праф. Іван Яворскі, а 
пасьля -- праф. Зіна Гімпелевіч, былі 
прачытаныя даклады: Івонка Сурвілла 
(Беларускі Інстытут Навукі й Мастац- 
тва) -- «Візуальнае мастацтва ў сучас- 
най Беларусі» і праф. Зіна Гімпеле- 
віч (Унівэрсытэт у Ватэрлё) - «Агляд 
сучаснае беларускае літаратуры». З 
дакладамі ў другой сэсіі (на якой стар- 
шынявала праф. Гімпелевіч) выступі- 
лі: др. Вітаўт Кіпель (БІНіМ) - 
«Новыя досьледы аб беларускай Эмі- 
грацыі ў Рэспубліцы Беларусь», праф. 
Томас Бэрд (Квінскі Каледж Ньюёрк- 
скага Гарадзкога Ў-ту) -- «Розныя 
юрысдыкцыі! беларускага праваслаўя ў 
Беларусі, Канадзе і Злучаных Шта- 
тах»; Зора Кіпель (БІНІМ) -- «Сучас- 
ны стан кніжных выдавецтваў і біблі- 
ятэкаў у Беларусі». Др. Янка Запруд- 
нік (БІНіМ) прачытаў даклад на тэму 
«Ваенны аспэкт беларуска-расейскіх 
дычыненьняў» на сэсіі, прысьвечанай 
расейска-украінска-беларускім дачы- 
неньням. На гэтай сэсі прачытаў 
даклад і праф. Дэвід Марплс (Унівэр- 
сытэт Альбэрты), які гаварыў пра 
складанае палажэньне з энэргетыкай 
на Ўкраіне і ў Беларусі. 





“ЭНЭРГЕТЫЧНАЯ ПРАБЛЕМА 


--- ГАЛОЎНАЯ 


29 траўня ў Менску адбыліся пера- 
мовы старшыні БНФ «Адраджэньне» 
Зянона Пазьняка, старшыні Народна- 
га Руху Ўкраіны Вячаслава Чарнавіла 
і старшыні летувіскай партыі «Саюз 
Айчыны» Вітаўтаса Ландзбергіса. 
Адной з найвайстрэйшых праблемаў 
посткамуністычных дзяржаў Белару- 
сі, Украіны й Летувы было прызнана 
энэргетычную праблему. Вырашэньне 
яе мэтазгодна ня зьвязваць з эканомі- 
кай Расеі, крызіс у якой усё больш 
абвастраецца й паглыбляецца. Паста- 
ноўлена правесьці ў Менску 14-15 ліпе- 
ня канфэрэнцыю (ці рабочую сустрэ- 
чу), на якую запрасіць экспэртаў і 
прадстаўнікоў дэмакратычных партый 
краін Балтыі, Беларусі, Украіны, 
Малдовы, магчыма -- Польшчы, 
Чэхіі, Славакіі. Мяркуецца, што гэта 
будзе крок да рэальнага супрацоўні- 
цтва ў кірунку вырашэньня агульнай 
энэргетычнай праблемы. 


ВЕГАВОЗІАХ КЕЎУІЕУУ, Усі. 5, Хе. 1, 
Эргіпе 1993 


У нумары (26 ст.): Ліст ад Прэзыдэнта 
Клінтана; Джоў Прайс -- Беларусь і СНД: 
калектыўная бясьпека; Радыё «Свабода», 
Дзень 25 Сакавіка ў Беларусі; Амэрыкан- 
ская дапамога Беларусі (пералік прагра- 
маў гуманітарнай, эканамічнай і тэхніч- 
най дапамогі): Арт Турэвіч -- Беларусь 
падпісвае ўмову аб калектыўнай бясьпецы; 
Правы чалавека і дэмакратызацыя ізелару- 
сі (дакумэнтальны агляд); Прамова Шуш- 
кевіча ў Вярхоўным Савеце 4 красавіка 
1993 г.; Алег Латышонак -- Цьвярдыня 
Беларусь (урыўкі зь месячніка “Сгазорі5"); 
Я. Крэўскі -- Кастусь Каліноўскі: антыра- 
сейскае паўстаньне 1863 году; Чарнобыль: 
сем гадоў пазьней; Сьвяткаваньне 75-х угод- 
каў абвешчаньня Незалежнасьці Беларусі; 
багатая хроніка; выпісы з друку; карта 
Амэрыканскага Геаграфічнага Тавары- 
ства з «Амэрыканскага геаграфічнага 
часапісу» (з назовамі па-беларуску); Ула- 
дзімір Новік -- Палітычнае 1 эканаміч- 
нае паладжэньне на Беларусі: лісты ў 
рэдакцыю. 





ШКАЛА ШАНСАЎ НА РЭФОРМУ 


У новавыдадзенай кнізе прафэсара 
Калюмбійскага Ўнівэрсытэту Аляк- 
сандра Мотыля пад заг. ЮіПеттаз о Іп- 
«Черепёепсе. ОКгаіпе Айег Тогаінагіапізт 
(Дылемы незалежнасьці. Украіна 
пасьля таталітарызму), што кагадзе 
выйшла ў ньюёркскім выдавецтве Ра- 
ды па Замежных Дачыненьнях. зьмеш- 
чаная табліца: «Фактары, што абляг- 
чаюць і што перашкаджаюць рэформе 
ў пост-камуністычных дзяржавах». У 
табліцы -- 19 дзяржаваў былога СССР 
і Цэнтральнай Эўропы. Да фактараў 
гэткіх аўтар залічае: ступень таталі- 
“арызму, месцазнаходжаньне, адна- 
рэднасы ь жыхарства, вялічыня жыха- 
рства, ггаграфічная прастора, адміні- 
страцыйная аднароднасьць, здольнась- 
ці эліты, эканамічны патэнцыял і 
міжлародная падтрымка. 

Ксжнаму фактару для кожнае дзяр- 
жавы аўтар даў адпаведны лікавы па- 
казнік. Па ўсіх фактарах чым меншы 


лік, тым больш шансаў на ўдачу з 
рэформамі. Прыкладам, па фактары 
«ступень таталітарызму», усім рэспуб- 
лікам былога СССР, за выняткам пры- 
балцкіх, дадзены найвышэйшы (най- 
горшы) лік -- 10,0. Прыбалцкія рэс- 
публікі ў гэтай катэгорыі маюць па 
6,6. Найменшы фактар «ступень тата- 
літарызму» ў Вэнгрыі й Польшчы -- 
па 3.3. 


Склаўшы ўсе лікавыя паказьнікі па 
кожнай дзяржаве, дасьледнік устана- 
віў свайго роду шкалу шанасаў на пра- 
вядзеньне рэформаў. 


Найлепшыя, паводля шкалы, шансы 
мае Вэнгрыя (9,2), за ёй ідзе Польшча 
(10,5); далей: Чэхія (12,5), Славакія 
(27,2); за гэтымі ідуць прыбалты: Ле- 
тува (29,4), Эстонія (31,1), Латвія 
(32.1); далей: Украіна (33,3), Беларусь 
(37,4) і на самым канцы -- Казахстан 
(49,8) і Расея (54,6) 


Язэп ВАРОНКА Ў ЧЫКАГ А 





Давялося мне некалькі гадоў жыць у 
вялікім горадзе Чыкага. Здарылася 
гэта выпадкова. У 1961 г. перабраўся я 
туды з канадзкага гораду Таронта. 
Запрасілі мяне беларусы, якія, пры- 
быўшы ў Чыкага крышку раней, на- 
ладжвалі там сваё грамадзкае жыцьцё. 
Мяне запрасілі памагаць ім. 

Чыкагскія беларусы купілі сабе 
будынак пад царкву, выпісалі з Фран- 
цыі архімандрыта Фінкоўскага, каб 
узначаліў новапаўсталую парафію (зь 
ім пазьней мелі вялікі клопат, каб 
пазбыцца яго). 


Чыкага колькі разоў наведваў Стар- 
шыня Рады БНР Мікола Абрамчык, 
два разы прыяжджаў Старшыня БЦР 
Радаслаў Астроўскі. У Чыкага была 
адноўлена Беларуская Нацыянальная 
Рада, некалі створаная консулям Язэ- 
пам Варонкам для беларусаў-эмігран- 
таў з 1920-х 1 ранейшых гадоў. Чыкага 
ўвайшло нават у гісторыю Беларусі 
напісаную Язэпам Найдзюком у 1943 
годзе. 


На пачатку 1950-х гадоў яшчэ жыў 
Язэп Варонка (памёр у 1952 г.), і як 
мне расказвалі, ён вельмі цешыўся, 
калі сустракаўся з нацыянальна сьве- 
дамымі суродзічамі. Калі беларусы 
ладзілі ў 1952 годзе ўгодкі Акту 25 
Сакавіка, Варонка, ужо старэнькі і 
хворы, быў запрошаны на ўрачы- 
стасьць 1 ледзь вытрымаў ад хвалявань- 
ня, калі пабачыў такую сьвежую І па- 
лымяную незалежніцкую Ідэю, ува- 
собленую ў людзях, што прывезьлі яе 
зь Беларусі. 


На гэным сьвяткаваньні былі 
прысутнымі таксама Варонкавы сябры 
з 1918 году: сп. Адвард Будзька, ген. 
Дзямідаў, сябры Нацыянальнай Рады 
кс. Янка Тарасэвіч, сп. Чарапук-Зма- 
гар, новапрыбылыя сем'і Будзькаў, 
Пануцэвічаў, Мінкевічаў, Бяленіса, 
Новікаў, Брушкевіча, Панкевіча, 
Пунтуса і і шмат іншых са старой і но- 
вай эміграцыі. 


Прыехаўшы ў Чыкага, я адразу-ж 
паспрабаваў даведацца аб дзейнасьці 
пакойнага Я. Варонкі, бо яшчэ на Бе- 
ларусі чытаў аб ім у Найдзюковай гі- 
сторыі «Беларусь учора і сяньня» і 
памятаў, якім дзейным быў Варонка 
падчас Першага Ўсебеларускага Кан- 
грэсу 1917 году, у Чэхаславаччыне, а 
пасьля - у ролі першага прадстаўніка 
Беларускай Народнай Рэспублікі ў 
ЗША. А за часамі Варонкі было ня тое 
што нашым часам. Эміграцыя 1920-х 
гадоў была амаль уся малаграматная, 
не называлася нават беларускай, дык 
хто там цікавіўся такім дзеячом, які 


прапагандаваў ідэю незалежнасьці 
Беларусі. Нават друкаваную ім газэту 
пісаў па-расейску, хоць і назваў сваю 
арганізацыю Беларускай Нацыяналь- 
най Радай. Расейскія ўплывы даміна- 
валі скрозь: у рэестрацыі дакумэнтаў, 
у царкве, у мове землякоў, у «Взаймной 
помоши» «Страхового Обіцества», 
якое назваў незалежным, каб прыву- 
чыць сваіх суродзічаў да слова «не- 
залежнасьць». Закупіў у мясцовай 
радыястанцы!і гадзіну часу на перадачу 
вестак для сваіх людзей зь Беларусі, да 
якіх гаварыў таксама па-расейску, 
згадваючы часта Беларусь, беларусаў 
ды час ад часу падаючы нейкія бела- 
рускія песьні, у адной зь якіх паўта- 
раўся покліч: «уставайце, браты, уста- 
вайце»... А нашыя людзі міжсобку 
гаварылі па-свойму, па-беларуску, як 
гэта можна пачуць сярод астаткаў зь іх 
і цяпер, у 1980 годзе. Расейскай мовай 
Варонка карыстаўся не дзеля расей- 
скасьці, а каб дзяліцца весткамі ў 
мове, якая дайшла-б да ўсіх. 

Я пазнаёміўся з жонкай Варонкі, 
якая пасьля сьмерці мужа працяевала 
радыяперадачы недзе да 1970 году. 
Вельмі была прыхільнай да беларусаў, 
хоць сама была польскага паходжань- 
ня. Давялося і мне два разы выступаць 
у ейных перадачах: першы раз на ўгод- 
кі 25 Сакавіка, другі -- на ўгодкі 
сьмерці Язэпа Варонкі. Прасіла, каб я 
нічога не гаварыў з палітычнай прапа- 
ганды, бо, казала, калі аднаго разу за- 
прасіла выступіць Міколу Абрамчы- 
ка, дык той гаварыў па-беларуску су- 
праць акупацыі Беларусі маскоўскімі 
камуністамі, і «рускія» слухачы закі- 
далі яе пісьмамі пратэсту. 

Дзеля ейнае ветлівасьці мы з пара- 
фіі Сьв. Юрыя наладзілі раз урачы- 
стую паніхіду над магілай сьв. пам. 
Варонкі. Пакрылі яе беларускім на- 
цыянальным сьцягам, прапяялі «Сьпі 
пад курганам гэрояў». Я сказаў некаль- 


кі слоў аб яго добрай славе між бела-. 


русаў і спачувальна падзякаваў самой 
жонцы ад імя ўсіх прысутных. Адна 
жанчына са старых эмігрантаў, якая 
прыглядалася да ўсяго гэтага, з дако- 
рам выказала сваю думку, што нябож- 
чык «был рускім, а не беларусам». 
Што-ж, ёсьць і нашымі часамі бела- 
русы, якія належаць да расейскіх пара- 
фіяў і брацтваў, ці польскіх, бо сваіх 
ня маюць. А ў Чыкага найбольш такіх 
зь Віленшчыны. 

Быў я раз на агульным. зьезьдзе 
страхавой. арганізацыі. Дэбаты ўсе 
адбываліся па-ангельску. Адна дэле- 
гатка з Дэтройту ўзялася дакараць, ча- 
му сход не вядзецца па-расейску, а сама 


гаварыла па-беларуску. Сакратар адка- 
заў ёй, што яны ўжо амэрыканцы і 


гавораць на сваёй мове, а калі каму не. 


падабаецца, дык можа ехаць назад у 
Расею. Ці будзе так зь дзецьмі нас, 
эмігрантаў з 1950-х гадоў? 

Таксама расказаў мне адзін блізкі 
сябра Язэпа Варонкі, як аднойчы 
прыехаў адзін расейскі манархіст з 
Парыжа і захацеў пагаварыць зь сябра- 
мі «Страхового Обіцества». А паколь- 
кі ў гэтай вялікай арганізацыі ня было 
расейцаў, дык Варонка згадзіўся на 
просьбу гасьця і склікаў сход са сваіх 
сяброў «СО». Падчас сустрэчы Варон- 
ка сказаў колькі слоў, зазначыўшы, 
што амаль усе сябры «СО» зь Беларусі, 
і «Обіцество» трымаецца незалежна ад 
усякае расейскае палітыкі ды гэтую 
палітыку ўважае за варожую белару- 
скай справе. Тады той госьць з гневам 
крытычна выказаўся пра Варонку: 
«Ну, это меня удивляет. Я много видел 
черных ворон, но белой -- никогда». І 
так яго місія правалілася: беларусы 
далі яму знаць, хто яны і чаго хочуць, 
дзякуючы Варонкавай мудрасьці. 

“Пазнаёміўся я таксама з кумам М. 
Даркевічам -- фатографам зь Бела- 
русі, які расказаў мне, як іх сем”і ўвесь 
час жылі ў добрай прыязьні. Даркевіч 
завёз мяне на магілу Варонкі, ад чаго ў 
мяне зьявілася думка наладзіць над ма- 
гілай успомненую паніхіду. Даркевіч 
сказаў, што нехта зьбіраўся паставіць 
над ёй большы помнік. Гэтак і я думаў, 
але што зробіш адзін без грамады. Та- 
кім чынам, помнік застаўся той самы, 
які ледзь-ледзь відзён між травы. 

Колькі год я жыў у Чыкага, заўсёды 
спаміналі мы Варонку на ўгодкі 25 
Сакавіка, але ў беларускай гістарыяг- 
рафіі вельмі мала вестак пра яго: хто 
ён такі і што зрабіў для Беларусі. 

А. Асіпчык 


ПІСЬМЕНЬНІКІ-ЭМІГРАНТЫ Ў 
ШКОЛЬНЫМ ПАДРУЧНІКУ 


Пісьменьнік Барыс Сачанка пад- 
рыхтаваў да друку творы беларускіх 
пісьменьнікаў-эмігрантаў. Выданьне 
разьлічана на школьнікаў і выйдзе 
пашыраным тыражом у «Школьнай сэ- 
рыі». Выдавецтва «Мастацкая літа- 
ратура» мяркуе выдаць кнігу яшчэ да 
пачатку гэтага школьнага году. 


АНТАЛЁГІЯ БЕЛАРУСКАЙ 
ПАЭЗІІ 


Выйшаў з друку другі том «Анта- 
логіі беларускай паэзіі». Укладаль- 
нік тому -- Алег Лойка, галоўны 
рэдактар -- Рыгор Барадулін. У «Ан- 
талогію» ўведзеныя і творы трох бела- 
рускіх паэтаў-эмігрантаў -- вершы 
Натальлі Арсеньневай, Масея Сяднёва 
і Алеся Салаўя. 


«ПОЛАЦАК» Ле 4(24), 1993 
Выданьне Беларускага 
Культурна-Асьветніцкага Цэнтру. 
Кліўленд, ЗША. 


На 64 старонках ілюстраванага нумару 
зьмест: 

Васіль Пуцко -- Жыровіцкая ікона Бо- 
жае Маці; М. Белямук -- Тапаграфія зна- 
ходак манэт і аздобаў; П. Урбан -- Да пы- 
таньня этнічнай прыналежнасьці стара- 
жытных ліцьвінаў; М. Белямук -- Белару- 
скі Дом Амэрыкі (ілюстраваны рэпартаж 
з адкрыцьця пасольства РБ у Вашынгтоне); 
Уласнаручныя паказаньні Канстантына 
Езавітава (з архіваў КДБ); Л. МІі- 
рачыцкі -- Жыцьцё для Айчыны (пра Ла- 
рысу Геніюш); В. Супрун -- Зь інцінскіх 


«ксіў» (вершы); М. Кавыль - Із агню ды ў " 


полымя (працяг раману); П. Нядзьвецкі -- 
Сумна (ноты і словы танга); Я. А. -- «Мы 
яшчэ сустрэнемся» (ліст зь Беларусі Ма- 
сею Сяднёву); Я. Сажыч -- «Я быў сярод 
свайго народу»; С. Белая -- Куды вядзе гэ- 
ты шлях? (пра Чарнобыль); хроніка. 


АД НЭЎУТІ РАЛЬНАСЬЦІ ДА 
«КАЛЕКТЫЎНАЙ БЯСЬПЕКІ» 


Грунтоўнае азнаямленьне з прабле- 
май, якую паставіў перад парлямэнтам 
Беларусі ўрад Прэм'ера Кебіча сваёй 
ініцыятывай аб ваенным саюзе з Расе- 
яй, дала ў часапісе радыястанцыі «Сва- 
бода» КЕЕ/КІ, Везеагсі ВКерогі (У.2, 
М 17.23 Аргіі! 1993, р. 24-31) дасьлед- 
ніца Катлін Мігаліска. У канцы свай- 
го ўдакумэнтаванага аналізу дэбатаў, 
што адбываюцца ў Менску вакол дыле- 
мы -- нэўтральнасьць ці ваенны саюз з 
Расеяй -- Мігаліска піша наступнае 
пра беларускіх «нацыянал-дэмакра- 
тычных лідэраў» (якія перасьцера- 
гаюць, што ініцыятыва ваеннага саю- 


зу з Расеяй можа папсаваць дачыненьні 


Беларусі зь іншымі блізкімі сусе- 
дзямі): 

«Яны (беларускія «лідэры») могуць 
мець рацыю ў выпадку з Кіевам, калі 
ўлічваць цьверджаньні, што Расея ро- 


біць спробы ізаляваць Украіну. Але 


сумлевы ўкраінцаў што да разумнасьці 
ратыфікацыі СНУ-], адмова Кіева ад 
удзелу ў СНДэўскіх структурах ды 
цьвярдая пазыцыя што да разьмешча- 
ных на Ўкраіне ваенных сілаў, не зра- 
білі нічога, каб паслабіць традыцый- 
ны страх расейцаў перад акружэньнем. 
У дадзеным кантэксьце згода Беларусі 
на калектыўную абарону -- калі фор- 
ма гэтая з часам напоўніцца зьме- 
стам-- можа стацца перамогай для тых 
стратэгаў у Маскве, якія згаджаюцца з 
генэралам Івановам, што (для Расеі) 
ахоўны кардон (сотаоп запібаіге) няпрый- 
мальны». 


ГОРАДЗЕНСКІ БІЗНЭС-КАЛЕДЖ 


У Горадні плянуецца адкрыцьцё пер- 
шага ў рэспубліцы прыватнага бізнэ- 
саўскага каледжу, у якім будуць вы- 
кладацца эканоміка, маркетынг, мэ- 
наджмэнт і сумежныя дысцыпліны. 
Навучаньне будзе платным. Першы на- 


бор студэнтаў -- каля 100 чалавек. (ВТ.. 


22.04.9314) 


ЗЬЕЗД ПАЛЯКОЎ У ГАРОДНІ 


На Горадзеншчыне ўва ўсіх раёнах 
дзейнічаюць аддзелы Саюзу Палякоў 
Беларусі, які ў канцы красавіка пра- 
вёў свой зьезд. Расшыраецца сетка 
гурткоў, факультэтаў, польскіх кля- 
саў. Фінансуе гэтую дзейнасьць у лад- 
най меры Польшча, якая выдзеліла 
нядаўна на СПБ 100 тысячаў даляраў. 
(ВТ, 26.04.93;3) 


«ГОЛАС ЧАСУ» Ле 413), 1993 


На 42-х старонках гэтага лёнданскага вы- 
даньня: 

Другі Ўсебеларускі Кангрэс 27.6.1944 г.; 
А. Змагар -- Дэлегат (верш); А. Міра- 
новіч -- Генэзіс царкоўных брацтваў на 
беларускіх землях у ХУІ-ХУІІ стст.; Не на 
часе бунт (пра пазыцыю БНФ у дачыненьні 
за Зьезду беларусаў сьвету); Зварот да бела- 
рускай моладзі (аргкамітэту Першага 
зьезду беларусаў сьвету); С. Валодзька -- 
Ліст з Латвіі; А. Б-чык -- «Бедныя каму- 
ністы!»; Н. Сцяжко -- Ачышчэньне ў праў- 
дзе (пра тэатр); Н. Сцяжко -- Па залах 
музэя Алеся Белакоза; В. Цярпіцкі - Пад 
натхненьне дыскусіі ў Беларускім Клюбе; 
Ю. Сьвяржынскі -- Галасы аб «Вялікай 
Айчыннай вайне» і ўдзел у ёй савецкіх і 
польскіх партызан; А. Асіпчык -- Жыро- 
вічы; С. Чыгрын -- Усьпенскі сабор у Жы- 
ровічах (верш); Я. Цумараў - (прапанова 
заснаваць у Менску супольнае выдавецтва); 
І. Антонаў -- Зьніштажыцелі беларускай 
школы і царквы праваслаўнай; хроніка; 
выпісы з прэсы. 


“ 


1 6661 чнэшў-чнэваер, соў с Эд ФУЯЧ 


9] З жыцьця ў Нью-Джэрзі 


БЕЛАРУС ЛМ 402 Чэрвень-Ліпень 1993 г. 


СЬВЯТА ПАТРОНКІ. УШАНАВАНЬНЕ 
УЛАДЫКІ 

23 траўня ў Гайленд-Парку парафія 
Божай Маці Жыровіцкай ўрачыста ад- 
сьвяткавала дзень свае патронкі. Бага- 
службу адправілі а9. Архімандрыт 
Карп і настяцель парафіі а. Пратая- 
рэй Васіль. Парафія ўшанавала 25-я 
ўгодкі хіратоніі ў епіскапы Уладыкі 
Мікалая, сёньняшняга Мітрапаліта і 
Першага Гіерарха Беларускай Аўтаке- 
фальнай Праваслаўнай Царквы, ды 
адзначыла 80-я ўгодкі народзінаў а. 
Архім. Карпа. 

На ўрачыстасьці былі парафіяне і 
шмат гасьцей з бліжэйшых і далейшых 
ваколіцаў. Аб дзейнасьці Мітрапалі- 
та Мікалая гаварыў у дакладзе сп. Ва- 
сіль Русак. Была наладжаная выстаўка 
царкоўнае літаратуры. Сярод экспа- 
натаў было Евангельле на беларускай 
мове, выдадзенае Уладыкам Міка- 
лаем, ды беларускія малітоўнікі, у 
выданьні якіх браў удзел Уладыка. 

На сьвяткаваньні была адзначаная 
дзейнасьць а. Архім. Карпа Стара у 
разбудове парафіяў у Нью-Ёрку і До- 
раты. 

В. Р. 


ХРАМАВОЕ СЬВЯТА 


Саўтрывэрская парафія Сьв. Еўфра- 
сіньні Полацкай адзначыла б чэрвеня 


гадавое сьвята свае патронкі. Урачы- 
стую багаслужбу адслужыў а. Мячы- 


слаў Брынкевіч. Цудоўна сьпяваў хор 


пад умелым кіраўніцтвам рэгента 
Андрэя Такаюка. 

Вернікі пабачылі ў царкве ікону 
Ўсіх Беларускіх Сьвятых, устаноўле- 
ную на прыгожым кіёце работы маста- 


“ка Алега Махнюка. 


Пасьля багаслужбы адбыўся ў Бела- 
руска-Амэрыканскім Цэнтры пікнік з 
удзелам парафіянаў 1 запрошаных гась- 
цей. Быў вельмі багаты абед, падрых- 
таваны сястрыцтвам (старшыня: сп-ня 
Ірэна Дутко). Дзякуючы шчодрасьці 
парафіянаў-ахвярадаўцаў, адбылася 
лятарэя, прыбытак зь якое пайшоў на 


царкву. Н.К. 
НАЦЫЯНАЛЬНАЯ 
ТОЕСНАСЬЦЬ І ЗАМЕЖНАЯ 
ПАЛІТЫКА 


У сэрыі дакладаў на Ўнівэрсытэце 
імя Джонса Гопкінса ў Вашынгтоне 
др. Янка Запруднік прачытаў 14 чэрве- 
ня сёлета даклад на тэму «Разьвіцьцё 
беларускай нацыянальнай тоеснасьці і 
ейны ўплыў на замежнапалітычную 
арыентацыю Беларусі». Тэкст дакладу 
будзе апублікаваны Кембрыджскім 
выдавецтвам у зборніку матар'ялаў, 
прысьвечаных пытаньням замежнае 


палітыкі заходніх рэспублікаў былога 
СССР. 





АНТОН ЛУЦКЕВІЧ БЫУ ДЛЯ ЛЕНІНА 
КРЫНІЦАЙ ІНФАРМАЦЫІ ПРА БЕЛАРУСА У 


Аб крыніцах, зь якіх Ленін браў 1н- 
фармацыю пра беларусаў, пісалі шмат 
якія дасьледнікі, але ніхто зь іх не 
называў Антона Луцкевіча. Тымчасам 
факт, што Ленін карыстаўся вынікамі 
працы Луцкевіча, выглядае незапярэч- 
ным. Хоць тэма гэтая сёньня і не нагэ- 
тулькі важная, наколькі яе рабіла сва- 
ім часам партыйная дыктатура, яе 
варта разгледзець, бо яна кідае сьвятло 
на асьветніцкую дзейнасьць маладога 
Антона Луцкевіча. 

У газэце «ЛіМ» ад 7.ХІ.1980 г. быў 
зьмешчаны артыкул Генрыха Далідо- 
віча пра Леніна і кнігі, зь якіх ён мог 
даведвацца пра Беларусь. Далідовіч 
назваў адну кнігу, зь якой Ленін рабіў 
выпіскі. «У 1913 годзе, -- устанавіў 
Далідовіч, -- Ленін знаёміўся з кні- 
гай “Формы нацыянальнага руху ў су- 
часных дзяржавах” і зрабіў нямала вы- 
пісак, што датычыліся Беларусі, бе- 
ларусаў». І 

Названая Далідовічам кніга -- гэта 
выдадзены ў Пецярбургу ў 1910 выда- 
вецтвам «Обіцественная польза» збор- 
нік «Формы национального движения 
в современных государствах. Австро- 
Венгрия. Россия. Германия». Адзінац- 
цаць старонак у гэтай кнізе займае ар- 
тыкул пад заг. «Белоруссы», у канцы 
якога стаіць подпіс -- Антон Новіна. 
Гэта псэўданім Антона Луцкевіча, як 
можна ўстанавіць паводля шостага то- 
му БелСЭ: «ЛУЦКЕВІЧ Антон Івана- 
віч (псэўданімы: Антона Навіна, Ген- 
рык Букавецкі, Іван Мялешка, Ку- 
мальга і інш.)». Антон Луцкевіч быў 
здольным і пладавітым публіцыстам. 

. Ленін ня мог рабіць выпіскі зь ні- 
якага іншага артыкулу ў кнізе «Фор- 
мы нацыянальнага руху», бо Луцкеві- 
чаў артыкул быў адзіны ў ёй на тэму 
Беларусі. 

Есьць цікавы сьлед Луцкевічавага 
ўплыву на Ленінаву паінфармава- 
насьць пра Беларусь. 

Луцкевічаў артыкул пачынаецца ад 
разгляду пытаньня пра колькасьць 
беларусаў. Пытаньне гэтае ў 1910 годзе 
было спрэчнае: перапіс жыхарства Ра- 
сійскае імпэрыі 1897 году ўстанавіў 
быў адзін лік, а праф. Яўхім Карскі, 
тады ўжо выдатны аўтарытэт, з гэным 
лікам не пагадзіўся і апублікаваў свой 


лік, большы. Луцкевічаў артыкул і 
пачынаецца ад разгляду гэтага пытань- 
НЯ: 

«Перапіс 1897 году налічвае ў Расій- 
скай імпэрыі 5.885.547 беларусаў. Ад- 
нак, лік гэты наўрад ці можа ўважацца 
за дакладны; розныя акалічнасьці мяс- 
цовае палітыкі, прадузятасьць, зь 
якой падыходзілі да зьбіраньня дадзе- 
ных арганізатары перапісу, нястача 
нацыянальнае самасьведамасьці сярод 
шырокіх народных масаў, -- усё гэта 
робіць дадзеныя пра нацыянальны 
склад наагул, а ўпаасобку пра лік бела- 
русаў мала верагоднымі. 


«Больш даверу, -- пісаў Навіна- 
Луцкевіч, -- заслугоўвае навуковае 
вывучэньне гэтага пытаньня, што на- 
лежыць прафэсару Карскаму, які, кі- 
руючыся лінгвістычнымі асаблівась- 
цямі беларусаў, вызначае іхную коль- 
касьць на Беларусі лікам больш за во- 
сем мільёнаў». 

Пытаньне пра колькасьць беларусаў 
ды іншыя аспэкты беларускае гісто- 
рыі і нацыянальнага руху ў 1913 годзе 
было няясным, пэўна-ж, 1 для Лені- 
на -- дзеля гэтага ён і зрабіў з Луцке- 
вічавага артыкулу «нямала выпісак», 
як зазначыў у «ЛіМе» Генрых Далі- 
довіч. Пад уплывам гэтага артыкулу 
Ленін зьмяніў свае выказваньні пра 
колькасьць беларусаў. Што гэткая 
зьмена адбылася, мы даведаліся з бра- 
шуры Міколы Ермаловіча пра Леніна 
і беларусаў, выдадзенай у 1970 годзе ў 
сэрыі «Бібліятэчка газэты “"Голас Ра- 
дзімы”», у якой чытаем: 


«Ленін, незадаволены афіцыйнымі 
зьвесткамі аб колькасьці беларусаў, 
настойліва шукаў больш надзейныя 
матар'ялы па гэтым пытаньні. Так, ка- 
лі ў 1913 годзе ён прыводзіў даныя, 
згодна зь якімі беларусы складалі 4,5 
працэнта ад усяго насельніцтва Расіі, 
то ў 1914 годзе Ленін называе больш 
дакладную лічбу -- 6 працэнтаў». 


Вось чаму можна казаць, што гэта 
якраз Антон Луцкевіч дапамог Леніну 
разабрацца ў беларускім пытаньні і 
ўстанавіць, кажучы словамі Міколы 
Ермаловіча, «больш дакладную лічбу» 
беларусаў. 

Янка Запруднік 


ТВАР ІНФЛЯЦЫІ 


Канвэрт, 


АМЭРЫКАНСКАЯ КНІГА 


ПРА ЧАРНОБЫЛЬСКІХ 
ДЗЯЦЕЙ 

Як даведваемся з квартальніка Ве- 
Іагазіап Кеуіеу (уод!. 5 Ме 1), у ЗШАІў 
Беларусі выходзіць у чэрвені сёлета 
кніга пра дзяцей Чарнобыля і справу 
дапамогі ім з боку амэрыканскае арга- 
нізацыі Сітыгоўп. Аўтары кнігі - 
Мішэль Картэр і Майкл Крыстэнсэн. 
Уступ да кнігі напісала Вольга Кор- 
бут. Рэдактар ВК, прачытаўшы кнігу 
яшчэ ў гранках, зрабіў некаторыя кры- 
тычныя заўвагі: беларускія назовы ў 
кнізе падаюцца ў расейскай форме; 
слова «Беларусь» трансьлітаруецца 
яшчэ па-старому -- Вуеіогіззіа, а не Ве- 
Іапі5 --- ДЫ ІНШ. а 

Арганізацыя Сітыўгоп, узначальва. 
ная дастойным сьвятаром Полам Мо- 
рам, робіць вялікую справу, дапама- 
гаючы Беларусі вылечвацца ад Чарно- 
быля. Трэба спадзявацца, што яна так- 
сама дапаможа беларусам вызбавіцца і 
ад Чарнобыля духовага ды вярнуцца да 
сваіх культурных каранёў. 


СКАНДАЛ НА ВЯРШАЛІНЕ 
УЛАДЫ 


У рубрыцы «Скандал» газэта «Звяз- 
да» (22.05.93), пад заг. «З гэтага часу 
Станіслаў Шушкевіч мае намер гута- 
рыць зь Пятром Краўчанкам толькі 
пры сьведках», падала пра войстры 
канфлікт паміж спсп. Шушкевічам і 
Краўчанкам, які паўстаў ў выніку 
непаразуменьня паміж імі што да да- 
ты прыезду Старшыні ВС Беларусі 
Шушкевіча з афіцыйным візытам у 
Вашынгтон. 

«Камэнціруючы інцыдэнт, -- піша 
карэспандэнт газэты Валянцін Ждан- 





у якім у рэдакцыю «Беларуса» было прыслана колькі экзэмпляраў 
газэты «Наша слова». На двух бакох канвэрту наклеена 151 марка: 36 па 5 р., 
34-- падр. і79-- па? р., усіх на агульную суму 586 рублёў. Паводля апошніх 
вестак зь Беларусі, цэны ідуць далей рэзка ўгару. 


ко, -- кіраўнік парлямэнту даў зразу- 
мець, што ён бачыць у стылі работы 
зьнешнепалітычнага ведамства выраз- 
ныя рысы старой партыйна-бюракра- 
тычнай машыны». 


ПЕРАСЬЦЯРОГА 
УДЗЕЛЬНІКАМ ЗБЕЗДУ 
БЕЛАРУСАУ СЬВЕТУ 


Максім Гілеўскі, дапішчык газэты 
«Культура» (10.05.93) у артыкуле, пра 
які рэдакцыя «Культуры» зазначыла, 
што ён «можа выклікаць палеміку», 
выказаў засьцярогі што да мэтазгод- 
насьці братаньня беларускіх эмігран- 
таў з прадстаўнікамі ўраду Беларусі. 
Пра ўрад рэспублікі аўтар піша: 

«З усёй сілай пры дапамозе каму- 
ністычнай большасьці Вярхоўнага 
Савету гэты ўрад змагаецца за скаса- 
ваньне нашага нэйтралітэту, уцягваю- 
чы Беларусь у ваенны блёк з Расіяй. З 
усёй сілай супраціўляецца гэты ўрад 
станаўленьню абавязковых атрыбутаў 
дзяржаўнасьці, заганяючы нас у экана- 
мічны саюз з катастрафічна неста- 
більнай імпэрыяй. Сёньняшні ўрад -- 
гэта людзі, якія жадаюць дзяржаўнага 
двухмоўя на Беларусі. Людзі, якія ма- 
раць пра двайное грамадзянства ў на- 
шай краіне. Людзі, якія зьбяёдалі 
некалькі гадоў упустую, не спрабуючы 
перавесьці эканоміку дзяржавы ў па- 
трэбнае рэчышча, а сёньня ўзьнялі 
крык пра адзіны выратавальны 
крок -- у абдымкі да вялікага суседа». 

І далей у тым-жа артыкуле Максіма 
Гілеўскага: 

«Адказаць на пытаньне пра тое, ка- 
го-ж можна сёньня паважаць, на мой 
пагляд, сапраўды здолее толькі І-я 
Усебеларуская палітычная канфэрэн- 
ЦЫЯ». 





НА ВЫДАВЕЦКІ ФОНД «БЕЛАРУС» 


Прыслалі беспасярэдня ў Рэдакцыю: 


Ф. Бартуль ам. д. 200 
Н. Орса 30 
К. Ворт (замест кветак на магілу с.п. Н. 

Кулеш ад К. і Н. Вайцяхоўскіх) 30 


Ад нашага прадстаўніка ў Лёндане, Англія, 
сп. Мікалая Сенькі: 


Падпіска й ахвяры: 


П. Асіповіч анг. ф. 20 
Я. Хахолка 15 
Дж. Дынглі 30 
Я. Дамінік 30 
А. Макмілін 20 
М. Дзейка 20 
Я. Міхалюк 25 


А. Якубовіч 25 
А. Лашук 40 
Г. Пікарда 15 
А. Ражанец 20 
В. Рыч 15 
М. Сенька 40 
М. Швэдзюк 15 
П. Чайкоўскі 35 
М. Залога 20 
А. Зданковіч 30 
В. Мартынчык 20 
П. Шыркоўскі 25 


Усім шчыры дзякуй за падтрымваньне 
роднага слова і ўзаемнае сувязі! 
Рэдакцыя «Беларуса» 


